




कथ्याच्यो कविता

एच्चेम



आशावादी प्रकाशनाचें सवें पुस्तक

साहितिक परिचय



नांव तें जांव एन्नेम, हेन्नी मेंदोस
या हेन्नी एम. पेर्नाल पुण चिंताप तेंच,
जेमेल्त्यांक एक घडी धर्न हालंन्ची तांक
ताच्या बर्पाक आसा. जागे आसल्ल्यांच्या
काळजांक सयत चिंतीशें कर्ची श्याथी
ताच्या बर्पाक आसा.

कन्नड साहित्याचो खरोच प्रभाव ताचेर पड्दा म्हळ्ळें
ताच्या बर्पाची धार आनी ताच्या चित्याचो सार
सांगता. कोंकणित्या कविताशेतांत कांय नवेसांव कर्च्या
दिशेन हो खंडित जात्र बरी देण्णी दीन्क सक्तलो
म्हळ्ळी पात्येणी म्हाका आसा. एदोळच हाणे बरयिल्लीं
शेंबोरावग्र कविता, पंच्चीसां वग्र मट्ट्यो काण्यो कोंकणी
आनी कानडी पत्रांनी पर्गट जाल्यांत. जाय्तीं इनामां
सयत हाणे जोड्ळ्यांत. उत्रांनी तीक, चिंत्तांनी चुरुक
आसल्या हाची एक साहितिक वोळ 'समीक्षा' उदेव
पत्रार फायस जाल्या आनी दोन वोळी 'काणिक' तशेंच
'मित्र' पत्रांनी पर्गट जात्र आसात. मंगळुर आनी मुंबई
आकाशवाणिचेर सबार बर्पा प्रसार जाल्यांत.

'चल्यांक चत्राय' आनी 'देवाक सोड्ढलो पाडो'
उप्रांत हो ताचो तिस्रो बूक. एन्नेम फकत एक कवी/
बरव्पी न्हंय, एक विमर्शक, प्रबुद चित्पि आनी साहिती.
कोंकणी साहितिक शेतांत हांवें खास कर्च्या गूंड
बरवप्यां पय्की एन्नेम एकलो. ताचो हो बूक आशावादी
प्रकाशनाच्या एदोळच्या वाव्रांत एक मय्ताफातोर जातलो
म्हळ्ळी म्हजी पात्येणी.

— वल्ली क्वाड्रस

आशावादी प्रकाशन

कव्याच्यो कविता

कविता पुंजो

एच्चेम



आशावादी प्रकाशनाचें सर्वे पुस्तक

Kaydyachyo Kavitha – an anthology of Konkanni poems in Kannada and Devnagari scripts by Henry M. Pernal. This anthology is published by Valley Quadras for **ASHAWADI PRAKASHAN**, Mangalore, India.

© **ASHAWADI PRAKASHAN**

First Edition: 2004

Cover : **ASHAWADI**
DTP : Mithr@Saangathi Media, Mangalore -2
Printed at : Prasad Printers, Mangalore.

— Sales —

Victor Mathias (Vitori Karkal)
Saangathi Media,
#23, Emporium Complex,
Kankanady, Mangalore - 2.
Call: 0824 5513871
Cell: 98452 09374
E-mail: vithori@hotmail.com

Valley Quadras
M.H.Al-Shaya Co.W.L.L.
P.O.Box 181, Safat 13002,
Kuwait A.G.
Call: 00965 2242287
Cell: 00 965 6266875
E-mail: valleyq@sify.com

For all the details of **ASHAWADI PRAKASHAN** and its work –

Visit <http://www.ashawadi.itgo.com>

Price : Rs. 50/-

अर्पण



म्हज्यो काणियो आनी कविता, वर्पा आनी कोलम
वाचून, पिंजून, शिंजून - विमसो कर्ची
देडा वर्साची म्हजी धुव

हेन्सील रियाक

-एन्नेम

देव बरें करूं


मुक्किल पोशक



फेलिक्स लोवो, खतार



पास्कल पिंग्टो, कुवैट



फ्रेड्रिक क्वाड्रस, कुवैट

पात्रोन

- ❖ बेल्लेविशन डोटकोम (www.bellelevision.com)
- ❖ क्वीनी मेंडोन्सा आनी कुटाम, अमेरिका
- ❖ शांती डिकुन्हा आनी बाबा आसटिन जोवाना डिकुन्हा, दुबाइ
- ❖ जुलीयेट डिसोजा आनी कुटाम, कुवैट
- ❖ राकेश शेटी आनी कुटाम, लंडान, यु.के.

पोशक

- ❖ मायभास डोटकोम (www.maaibhaas.com)
- ❖ मंगलोरीयन डोटकोम (www.mangalorean.com)
- ❖ जेम्मा पडील आनी कुटाम
- ❖ किशू बार्कर आनी कुटाम

सादे पोशक

- ❖ आसटिन प्रभु आनी कुटाम, अमेरिका
- ❖ अनिल मिनेजस आनी कुटाम, कुवैट
- ❖ नविन डिसोजा आनी कुटाम, कुवैट
- ❖ मार्क डेनिस डिसोजा आनी कुटाम, दुबाइ
- ❖ मेल्विन रोड्रिगस आनी कुटाम, दुबाइ
- ❖ रोबर्ट फेर्नांडिस आनी कुटाम, दुबाइ
- ❖ रोनल्ड ओलिवेरा आनी कुटाम, दुबाइ
- ❖ म्याक्सिम सेरावो आनी कुटाम, शिर्वा, दुबाइ
- ❖ फ्रान्सिस फेर्नांडिस कासिया आनी कुटाम, दुबाइ
- ❖ सुनिल फेर्नांडिस आनी कुटाम, दुबाइ
- ❖ लारेन्स कुवेल्लो आनी कुटाम, मुवाइ

पोशाकांच्या चडितक विवरा खातिर www.ashawadi.itgo.com

कव्याची कबूली

हो म्हजो तिस्रो बूक. 'चल्यांक चत्राय', 'देवाक सोडल्लो पाडो' - ह्या दोनय बुकांनी म्हाका समाधाने प्राप्त चड भेजाराय भोगल्या. बूक आनी बुका संस्कृतीची परिभाषा बदल्लेल्या आख्या काळार कविता आनी काणिये तिल्लीच जडाय प्रस्तुतेकयी आसा. म्हजे आदले दोनय बूक प्रस्तुतेंत सत्वाल्यात म्हणोंक म्हाका तरयी मुलाज ना, आसों.

छापो सयत आपोस्तलादी थात्र दंदो जाल्ल्या आख्या युगांत आपापल्या बुका शिवाय कोणाक कोणाच्या बुकाचें पडोन गेलां? मागिर तांतल्या साहिताक कोलो न्हंय तर रान दुकोर वरूं.

संख्यान खुद्द कवी, काणियांगार, विमर्शक आनी चिंतपी मानेस्त वल्ली क्वाड्रास, अजेकार - आपोस्तालादिचें काम करिना तरी साहिताच्या वोडतांत म्हालिचें काम करूंक भाग्न सर्ता - ही गजाल आमकां कोंकण्यांक नव्या भवश्याची. आशावादी प्रकाशनान - आधुनिक कोंकणी साहित वतुलांत एदोळच आपली अस्मिताय आनी एकीनता रुजु केल्या. मानेस्त वल्ली क्वाड्रास हाका, म्हजीं कविता आवडच्याक कारणां वेवेगळीं आस्ति. पुण म्हजीं कविता आवडतात म्हणच्या एकाच कारणाक लागोन, म्हजो कविता जमो आशावादी प्रकाशन फाव्स कर्ता म्हणोंक जायना. कारण प्रकाशनाक बूक घेव्च्या आदीं जी शिस्त पाळुंक आसा - तांतुं खंयचीय रियायत वा सोड-दोड म्हाका मेळोंक ना.

ह्या जम्यांतल्यो चडावत कविता हांवे म्हज्या जिण्येच्या कठीण दुकिच्या घडियांनी बरयिल्ल्यो. म्हजीं होकाल फुड्द बाळंटेराक कुळारा गेल्ले तवळ ह्या पर्कीं शहेरांत हांव एक्सुरों पिडेंत पड्ळों. पातियेनातल्या नशिवानयी घात केलो आनि हांव बंदेंत उर्लों. ह्या जम्यांतल्यो जायत्यो कविता बुंदेंतल्योच. "कवी कश्टांत आस्ताना बरयिल्ल्यांत तीर्ल आस्ता" अशें म्हण्टा - कवी, कविता संसोदक - संपादपी, मानेस्त मेल्विन रोट्रिगस. देकुनच जांक् पुरो, डो। बेंद्रेची "तुं अशें चोयिनाका म्हाका" कविता आजयी म्हज्या अत्म्याक पीळन काडटा. कोण पात्येंव वा सोडुं - म्हज्या वांट्यांचें बर्याल्लें बरें बराप मात हांव कुडिच्या आनी मतिच्या तळमळ्यांनी आस्तानांच बरयिल्लें. ह्या जम्यांत हांवें वर्सा आदीं बरयिल्ल्यो हेर थोड्यो कवितायी आसात.

“रवीक दिसानात्ले कविक दिस्ता” म्हण्टात. कवी मित्र मानेस्त वल्ली क्वाड्रस म्हण्टा - “हो संसार एक रंगमंच आनी आमी सगळे कटपुळ्यो”. “म्हाका तरयी कित्याक हो संसार एक बंदिखानो आनी आमी सगळे कय्दी” कशें दिस्ता. कोण अदीकाराचे, कोण देव-धर्माचे, कोण सवयांचे, कोण गुन्यांवांचे आनी कोण म्हजेपरीं मोगाचे. ह्या जय्लाचे पागोर वेगळे पायार्गारयी वेगळे. ह्या जय्लाच्या पायार्गाराची नदर चुकन्न, इत्ले उबार पागोर उडोन व्हुं तरी कशें?




- हो ब्रूक पर्गट्णेक घेताना जिवा वोळिकचो तरी शिस्तेंत कसलीय रियास्त, सोडदोड दीनास्ताना, हो जमो फायस कर्चो प्राकाशक मानेस्त वल्ली क्वाड्रस, अजेकार,
- गिदा नद्रेन ह्या जम्यांतल्यो कविता तपासुन पयलीं उत्रां बरयिल्लो कवी, काव्या तज्ञ - मानेस्त आंडू एल डिकुन्हा, किन्निकंळा,
- म्हज्या खास्मी तशें साहितिक गर्जांक आपलीं गर्जेचीं कामां कुशिक दवर्न म्हाका पांवो म्हज्या जिवाचो ईश्ट आल्वी पेर्नाल,
- जल्म दिल्लीं माय-पाप्पा, मोग दिंव्यो भय्णी-भाव,
- म्हजें काजार जाल्ले थात्र म्हाका सदां आधारुचो म्हजो मिळो विट्ठाचो लुविस मस्करेन्हस,
- सदां आपल्या मोगा-जय्लांत म्हाका कुडात्र दवर्ची म्हजी होकाल स्टेल्ता,
- आनी ह्या मोगा-जय्लाची अंग्रेजी शिस्तेची जय्लर मदाम देडा वर्साची धुव हेन्सील रिया,

हांचो - जीण भर,

एच्चेम

रगता रुणाचो, अभिमानाचो आनी मोगा मय्यासाचो

- कय्दी



वाच्यांक क्यदी कर्चो कवी

भास फकत उलयल्ल्या वर्वीं जिवाळ उराना. भाशेच्ये भलायकेभरीत वाडावळिक ले भाशेंलें साहित्य जिवाळ आसोंक जाय. काव्यें साहित्याचे दोळे आसल्ल्यापरीं. कुडिची सुडसुडाय दोळ्यांनी पार्किव्येत तशें साहित्याची जिवाण त्या साहित्यांतल्या काव्या प्रकाराचो पर्जळ पळेन्न पार्किव्येत.

कोंकणी साहित्यांत काव्या प्रकाराची वाडावळ कोंकणी भाशेवरिच कुर्वाता म्हण्येत. आतां आस्च्या फकत बोटांनी मेज्च्या तिल्ल्या कविंची काव्या झर हो कविता व्हाळो व्हाळंक पावाना. थोड्या कोंकणी वाच्यांनी आनी पत्रांनी पाटिंबो दिव्चे अन्बोगाची ऊब नातल्लें सवायेचें, उतळ आनी हाळू साहित्य वा काव्यें (?) भाशेक आनी साहित्याक आनिकय नित्राण कर्ता तें स्वश्ट जळकाता. ह्या वग्ता जर कोण बुद्धंत कवी ऊंच मट्टाचें काव्यें रचुन रुचिक साहित्य वांटुंक लाग्ता तेदनां नवी आशा किर्लाता. रसस्वाद शिरां-शिरांनी व्हाळताना आनिकय जाय म्हण मन मिटियो मार्ता. आमच्या कोंकणी साहित्यांत बाब मेल्वीन रोद्रिगसा बराबर ऊंच मट्टाची कविता रचुन कविता थंय काव्या रसिकांच्या शिरांनी असली नवी रूच, नवी आशा, वोडणी आनी भर्वसो उब्जाशें करुंक सकल्लो सक्तेवंत कवी एन्चेम या हेन्री एम पेर्नाल.

थोड्या वर्सां आदीं चल्यांक चत्राय दिल्लो हो कवी अन्बोग चडोन येताना क्यदी कसो जालो? वालीं मधें शिकालो? जाळां मधें फल्लो? समाजेच्ये मुटी भितर अड्चालो? कव्याच्यो कविता पुस्तकांतल्या हर्येका कवितेंतीं कुसां उसयताना असल्या सवलांक जापी मेळतात. पुण कविन उटंव्या नव्या सवलांक वाच्यांनी आपल्याच आन्बोगाच्या उज्वाडांत जापी सोधिजाय पड्तेल्यो. असलें एक कव्याचें सवाल हांगा आसा.

निश्चींत उबाना, बंदेंत बस्वी आशा,
पिंज्यांत पळ्या उप्रांत, उबोन वेची खंत
काळजाक अशी कित्याक धोस्ता?

‘कव्याच्यो कविता’ पुस्तकांतल्या थोड्या कवितेंनी कवी भितर्लो कव्दी उलयता तर आनी थोड्या कवितेंनी कव्दी भितर्लो कवी उलयता. पुण दोगी सत उलयतात. अपुट सत!

तुच्या मोगा पास्ळेंत हांवें गुंतल्लीं सणां सर्गाचीं,
संख्याचे काळकार्येंत आज उल्यांत खतां मात हळदुवीं. (आटेविटे)

कितलीं सत्ती भोग्णां हीं. सत वळकोंक आनी उचारुंक काव्या वर्नी सोंपी वाट दुस्री खंयची आसा? मोगच सर्ग. मन्या संख्याचे काळकार्येंत मोगा पास्ळेंतलो तो सर्ग संतोस घड्येन मायाग जात्र उल्यांत. खतां मात हळदुवीं. कव्याची पाप प्रज्णा हांगा कवी उगती कर्ता. सांजे गीत कवितेंतय जिविताच्या सांजेरय कसलीं रोम्यांटिक भोग्णां उटोन उबे रावोन उचांबळ कर्तात तें सत कवी व्यंग रितिन सांग्ता:

घरांत सांज रिस्ताना कस्लिगो ही पिसाय?
बुडोंक वेच्या सुरयाक सयत ल्हारांची खराय
मितांत घाल्ल्या तोरापरीं चिर्मुटोन वेता पिराय
पिश्ये मतिक समजोंव कशें सांगगो कांय उपाय

असलीं सतां उचारुंक काव्येंच एक वाट! कविची व्यंग दीश्ट मन्याचे लंघिक पृत्रत्तेचेर घुन्ता. कोणाविशीं सांग्ता तें कवी बुडोन वेच्या सुरयाच्या प्रतिमेवर्वीं स्वश्ट कर्ता. कविन रचल्ल्या ह्या प्रतिमांक जोक्तो रंग दितात कविन विंचल्लीं उत्रां। पिसाय, खराय, पिराय... असलीं चाल्तीं उत्रां कविन आपल्या चडावत कवितेंनी समर्पक रितिन वापर्न कवितेचें मट्ट चडय्लां.

वंडाय एच्चेमाच्या कवितेंनी उटोन दिस्चें एक लक्षण म्हण्येत तरय, एच्चेमाच्या कवितेंनी शृंगार रसय चड उप्येन्न आस्चो कळता. थोड्या कवितेंनी शृंगार रस भरोन वोमताता. मोगाचे उमाळे रसग्रायकाच्या काळजांत उटन्न ताका सुकण्यापरीं वार्यार उवंव्वी सकतय ह्या कविक आसा. याद कवितेंतल्यो ह्यो पंगती चिंतपाक साक्स दितात.

उबोन आयिल्ल्या मोडांतगो पर्मळ
आंगाचो तुज्या, कूस बदलिता हर्द्यांत
वांटुन खेल्ल्या घडियांची गोड याद

थोड्या कवितेंनी रोम्यांटिक भोग्णां आसात तरी वाच्याक वार्यार उबंव्चो इरादो
कविक आसल्ल्यापरीं भोगाना. कुंकडाचे पाकाटे हे! दुकिचीं जडायेचें उत्रां वाच्याक जड
कर्न धर्णिक वोडून धर्तात. तुजेविण कवितेंल्लें निमाणे चरण पळेया:

शिताच्या हर घासांतगो स्वाद तुज्या हाताचो
आमोरेच्या घांटित नाद तुज्या पाच्या कांक्णांचो
मेजा कोन्स्यार तुटोन पडल्लो भाज्वे बुतांव तुजो
साक्शोक - आळणी पेजे नीस मोड्डे तळांत.

शृंगार आनी करुणा रस दोनी हांगा उपेता.

एच्चेमाचो चड्ताव कवितेंनी स्त्रीयेचो आनी चलियेचो पात्र चड आसा. गो म्हण
आपंव्वें घडये घडये वाचुंक मेळता. हाका कारण कविच्या आन्भोगाचेर स्त्रीयेन /चलीयेन
घाल्ली मोर जाव्येत.

उगडासा उश्यांत आतांय जिविंच आसात खतां
चर्बेन्न गेल्ल्या म्हज्ये तुज्ये पिरायेचीं
कासुळे पाना वयल्या उदका थेंब्यापरीं
निस्रोन गेलिंगो वर्सा मात जिविताचीं (सांजे गीत)

आण्णाच्या कल्पना थाव्न वेवेगळें रूप घेव्चे ह्ये चलीयेलागीं कविन काळजाथाव्न,
मनाथाव्न अती लाग्सिलो संबंघ दवरल्लो दिस्ता.

हांवगो मेण तुंगो वात
जळटांव दोगांय आतां - मोगा उज्यांत (हांव आनी तुं)

ह्याच वर्वीं थोड्ये कवितेंनी ही चली कवितेंल्ल्या नायकाच्या आटेविट्यांक कारण
जाल्या

मोगर्याच्या भिचाण्याथाव्न मोळबाक निसण तेंकयिल्ल्या चेड्दासांगग भर-मोद्यानेर

सणांतलें कित्याक जागय्लेंय? (आटेविटे)

कय्याच्यो कविता: पयली, हांतल्यो ह्यो पंगती कवितेचो नायक कसो कय्दी जात्र शिकाला तें सांग्तात.

तुजी कसलिच चुक ना म्हण

रुजु कर्ता।य कशें सांगगो चिक्कें तूं...

आज तुवें रांदिनात्त्यार म्हाका जेंक रुचाना

तुवें हांतुळन दीनात्त्यार म्हाका नीद लागाना...

थोडये कवितेंनी चलिच कय्दी, एक्सुरी जात्र कविच्या भिर्मतेक ओळग जाल्या.

ही कशी सांजगो बाये

उवोन गेल्ल्या सुकण्यांक, गुड्या पाट्ट्या गोळ्याक

सुरयाक, दरयाक, फुलांक राक्ची

आनी राकोन रांन्वी - मर्णादुताक

एन्हेमाचीं चड्ताव कवितां संकीर्ण दिस्तात. संकीर्णाता नव्य कवितेचो एक घुर्त. दिसान दीम वद्लोन वेची जिणिच संकीर्ण जाताना, ह्या संकीर्ण जिण्येच्या आन्भोगा थात्र फुलोन येन्वी कविताय संकीर्ण जाता. समाजिक संघर्शांत शिकोन आप्णाचिंच सोध्नां कर्च्या कविक आप्लो संकीर्ण आन्भोग अभिवेक्त करुंक कवितेची नवीच वाट धरिजाय पड्ल्या. हांगा आपापिंच नव्य कविता रूप घेता।.

कसो काड्टाय सोधुन म्हजो पत्तो?

गडदेच्या गांवांत भाग्र पड्डां, मेळोंक

ना म्हाकाच हांव. (सोध्नां)

आन्भोगांत शिजोन वोनोन येन्व्या आनी भोगणांक ऊंच मट्टार अभीवेक्त कर्ची रितच कविता. काव्याचो तीर्ल आप्णांक एक बरी कविता सबार पाव्टीं वाचिजाय पड्ता. वाच्यार पावाना. कविता भोगिजाय पड्ता. तेदना कवितेच्या तिलाची रूच चाकोन वाच्यी कविचो आन्भोग आप्लो कर्न घेता तेदना ही संकीर्णाता नपंयच जात्र कविते भितर जिवित दिश्टीक पड्ता. असल्या कवितेथात्र सुखाळ अन्भोग जोडिजाय

तर संकीर्ण कवितेंल्लो रसस्वाद चाक्ची आशा, आतुराय आनी चिंतनात्मक मन वाच्याथंय आसाजाय पडता. तेदना कवी आनी सहृदयी दोगांय्की दादोस्काय मेळता. दादोस्काय दिंवो आनी जोड्चोच कवितेचो मूळ इरादो. कांकणां गल्लेंत, असल्या ऊंच मट्टाचे कवितेक एक साक्स. कवितेचें तंत्र, अलंकार, जिव्योच दिस्व्यो कवितेचो घुट उचारन सांग्यो इमाज्यो ह्या कवितेंक सोभाय दितात. कविता वाक्तां वाक्ताना कवितेंल्लो ताळो वाच्याच्या काळजा मना भितर सादता. नेंट्या चेड्डांच्या जिणियेची धारुणता कवी काळजाक नाट्टोंच्यापरीं चित्रित कर्ता.

कांकणां दुकानांत येतात चेड्डां

दोळभर घेवुन नेंटीं सणां

राय कुंवराचीं

पुण दोळेभर नेंटीं सणां घेव्न येव्या दोळ्यां खांचिनी दुकां कित्याक फुटतात?

कांकाण जब्बोर वा हात निबोर

कातिक चीर्न तुटताना फुटतात, दुकां

दोळ्यां खांचीनी.

ही कांकणाची गल्ली कसली? कांकणां विकचीं आनी न्हेसंन्वीं पिरायेचीं बाय्लां आनी हेळल्लीं बाय्लां कोण? कांकणां गल्लेंत शिंपल्लीं सणां विंचीं पिशीं मनां कोणाचीं? हांगा कविचो आन्भोग कसलो? फुटल्ल्या कांकणांक आनी शिंपल्ल्या सणांक कसलो संबंद? कविता वाक्तां वाक्ताना नवे नवे भाव उमाळतात. नव्यो नव्यो इमाज्यो दिश्टीक पडतात. ऊंच मट्टाचे कवितेचें लक्षणच हें. एक सूक्ष्म विशय कवी आपल्या काव्याची वस्त कर्न त्ये वस्तुक कलाकृती जाव्न रूप दिताना त्ये कलाकृतेची सोभाय चाक्ची कलादीश्ट रसग्राहकालागीं आस्व्यार तो वाक्ची काव्याळ म्होंव व्हाळच्या वयकुंटाक प्रवेश जोडता.

कवी पाट्ट्या थोड्या वर्सां थाव्न गड्देच्या गांवांत जियेव्न आसा. हेंच मुंबय श्हेर. सोध्नां कवितेंत गड्देच्या गांवांत भाव्न पड्डां, मेळोंक ना म्हाकाच हांव म्हण्टा कवी. हांगाच्या आन्भोगान कविक उचांबळ केला. ह्या गांवाक कुड्ड्यांचें श्हेर म्हण्टा तो. विनती कवितेच्यो सोळा पंगती ह्या श्हेराचें रूप उगडापें कर्तात. रस्त्यांनी व्हाळच्या

रगताक आनी गटारांनी पास्ठाल्ल्या मासांक पळेन्न सोसुंक जायनास्ताना दुकिन क्रोधान
पेटल्ल्या कविन विडंबनात्मक रितिन दाकंन्वी पडक्रिया विनती कवितेंत दिस्ता.

केन्नाय असो उजो पेटय्नाकात

मासां भाज्तात, रगतां पेट्टात - बोबेक

शहेर उटताना, पिराण - लज सांगाता लुटतात

बंडाय काव्यें म्हळ्यार फकत समाजिक अन्याय आनी क्रूरतेच्या विरोध रागान
पेटोन फुट्चें न्हय. एच्चेमाच्या बंडाय काव्यांत मत्स्यापणाचो ताळो गाज्ता. रगात पियेंव्ये
आनी मागां खांव्ये समाजेंत साक्शी कवितेचो नायक असहायक जात्र धर्णिक शेव्दाना.
त्या वद्ल्याक तो फिल्मांतल्या हिरोपरीं ताळो पिंजुन रगत पियेंव्या विल्लनाक भेष्टाय्ता!

पियेन्न उरल्ल्या रगताचें म्हज्या

कितें कर्ताय आतां तूं

रगताभियेच्या राक्सा कुळयेंल्लो हांव

धर्णिक शिंप्यार थेंब्या थेंब्यांत किल्लातां

गडदेच्या गांवांतल्या, कुड्ड्यांच्या शहेरांतल्या यांत्रिक जिण्येंत खिरोन गेल्ल्या कविच्या
नायकाक आण्णे पाट कर्न आयिल्ल्या गांव्वोय उगडास येता. पुण त्या गांवांतलो कविचो
आन्भोगय थंडायेचो न्हय. काखिंत भाजल्ल्या जिवाक उजोय सोसुंक कळता! भुजावण
कवितेंत कविच्या भुजावणेचीं उत्रां पाट कर्न आयिल्ल्या गांवाची गजाल सांग्तात.

पड्डा थंय उज्याचो पाव

गोरं वासुं लास्लां, तण सयत.

दुकोळ पड्डा त्या वोंटियांनी

जिराना उदका थेंबो सयत, भियाक

असल्या भिंकुर्या मल्लवी गांव्वी हकीगत कवी भारीच आपुर्वायिन सांकेतिक रितिन
ह्या गांवांत कवितेंत उगडापी कर्ता.

राकोन राव्लो दोवा थेंबो पय्या

स्पर्शक, कोव्यान साद घालोना

देकुन जाग जालिना सुरयाक

आपलो स्वाभिमान होगडात्र सुर्योच कोंब्याक खाल जालो तर? परिणाम? कवी अशें स्वश्ट कर्ता.

कोंब्याक सुरयो, मोराक पाव
खाल देकुन ह्या गांवांत,
दीस उदेना पाव पडाना
काळोक दुकोळ सगळ्यानित्यान

समाजेची पोकोळाय कवितेच्या हातेरान बडव दाकंन्वी कविची असाधारण सकत ह्या पंगतिनी झळकता. आपणे जियेंन्वये समाजेथात्र आप्ले कवितेंक जोडून त्ये समाजेचेर प्रभाव घाल्च्यो कविता एच्चेमान रचल्यात.

कोंकणी साहित्य बाळवजाय तर ऊंच मट्टाच्या साहित्याची कृशी हांगा जांन्वी गर्ज आसा. एच्चेमान कोंकणेंत नव्य कवितेची एक वाट उगती केल्या. आपल्या कवितेंच्या इराद्यांक सार्कें जात्र कवितेंक नवें नवें रूप दिलां. व्यंग्य, विडंबन, विनोद, मोग, गंभिरता, दूख, भिर्मत, क्रोध, बंडाय अशें वेवेगळी रूच घेव्न व्हाळच्या 'कव्याच्यो कविता' पुस्तकांतल्या हर्येका कवितेंनी कविन ऊंच मट्ट सांबाळून वेलां. वाच्यांचें मनच कय्द कर्ची शाती कविन दाकल्या.

कविच्या आन्भोगांत वांटेली जांन्वे सुभागी! 'कव्याच्यो कविता' पुस्तक पर्गट कर्न आशावादी प्रकाशनान कोंकणी साहित्य ग्रेस्त केलां. असलें काव्यें भोगुन सुखाळ आन्भोग जोड्च्या कोंकणी वाच्यांचो संको चड्ताना कोंकणी साहित्यय उंचायेक चड्तेलें आनी आशावादी प्रकाशनाचें मिसांव सुफळ जातेलें.

-आंड्र्यू एल. डीकून्हा

मांडावळ

आटेविटे	17
कांवणां गल्लींत	18
कऱ्हाची कविता : उप्रांल्ली	19
पिंगोण	20
विनती	21
सांज	22
दुजेवीण	23
सांजे गीत	24
आनस्तेशिया	25
काळजा जयलांत	26
सोध्नां	27
आयेर	28
फिरयाद	29
चेडे आमी आशे	30
कोण?	31
भुजावण	32
कऱ्हाची कविता पयली	33
हांव आनी तूं	35
याद	36
दोन सुवणीं	37
कोण?	38
सावशी	39
ह्या गांवांत	40
चलयांक चम्राय	41
उण्याल्लें देणें	42
दोगी आंवचारी	43
केल्शी	44
वाट रावतां	46

आटेविटे

चाऱ्या रातीं, मोरा पाकां माळुन आयिल्ल्या चेड्डा,
 सांगगो म्हाका, नेकेत्रां खंय शिंपुन आय्लेंय?
 अमासे वाटेर, काजुले पेटव्न आयिल्ल्या चेड्डा,
 सांगगो, चंद्रेमाक खंय लिपव्न दवल्लेंय?

आबोल्याच्या उज्यार आंग शेकुन आयिल्ल्या चेड्डा,
 सांगगो न्हाल्ल्या गुलोबा रोसाक खंय व्हाळल्लेंय?
 मोगर्याच्या भिचाण्या थाव्न मोळबाक निसण तेंकयिल्ल्या चेड्डा,
 सांगगो भर-मोद्यानेर सण्णांतलें कित्याक जागल्लेंय?

तुज्या मोगा पास्ळेंत हांवें गुंतल्लिं सण्णां सर्गाचीं,
 संखाच्ये काळकार्येंत आज उल्ल्यांत खतां मात हळदुवीं.



कांक्णां गल्लेंत

कांक्णां गल्लेंत कांक्णां दुकानां
विंकुंक वस्त्यांत पिरायेचीं बाय्लां
बणाबणाचीं.

कांक्णां दुकानांत येतात चेड्डां
दोळेभर घेवुन नेंटीं सण्णां
राय कुंवरांचीं

नॅट्या हातांचेर मात्ये कांक्णां
न्हेसय्तात सांबाळन हेळल्लीं बाय्लां
जोकातुकाचीं

कांक्णा जब्बोर वा हात निबोर
कातिक चीर्न तुट्ताना फुट्तात, दुकां
दोळ्या खांचिनी.

कांक्णां गल्लेंत शिंप्यांतरे सपणां
विंचुंक पडल्यांत अशीं पिशीं मनां
आपुबयिचीं.



कयद्याची कविता : उप्रांतली

च्यार वोणदीं भितर हांवगो आतां
कय्द सुकण्यापरीं जाळिच्या पिंज्यांत
संसार दिस्ता सोभित बायलो म्हाका
उबोंक मात पाकाटे नांत.

गुडे दोंगोर नंयो दर्यो
भंवोन खान्न जियेल्लो जीवगो म्हजो
तुज्या राव्ठेराचो पागोर इत्लेगो उबार
चोवीस वोरांयी मोगा पारो काळजा दारार

भितल्यार्क भाय्लें आनी भायल्यांक भितलें
आशेंयी कित्याकगो पिश्यार घाल्ता?
केल्श्याच्ये कात्रिक खुशेन पाकां दिल्लो जीवयी
आज राव्ठेरा सुकांथी कित्याक पिंर्गता?

सांगगो,
निश्चित उब्ताना, बंदेंत बस्ची आशा,
पिंज्यांत पडल्या उप्रांत, उबोन वेची खंत,
काळजाक आशी कित्याक धोस्ता?



फांत्याच्या सण्णा, कर्लांत फुट्चे आदीं चींत
तर्न्या काळजांचे कुड्डे गालां-पोंड्कुलांनी सांडुन
सकाळिंच्या दोवांत न्हांक वेच्ये पय्लें
काळजांत उल्लेल्या पितुरांचें कितें कर्चें सांग?

पुन्वेच्या चात्र्या, रातभर फांक, पुण
हेर दीस मय्याचे बाकी दवर
थोडें थोडें फांकुन धोशिनाका आम्कां
हित्तांत राक्तात काळजांचे राय आम्चे.

जागेंल्ल्या सुका, फकत एक घडी,
घडिभर राव आनी शिरांची बोंब आय्क
खुणालायेक तुज्या रगतां खडयताना
आम्चेर कित्याक हो जुलुम सांग?

विनती

अत्त्या आक्लासाक जागें जांव्या शहेरा,
 म्हाका तुज्या मोद्यानेचीं सण्णां सांग
 सण्णांचेर हांव संसोद कर्तां
 उगडापीं कर एकेक रुपां.

रगता तानेक खर्शेव्या रस्त्यांनो,
 म्हाका तुम्हें तोंड दाकया
 रगता बेंकांत्यो थंड गार सिस्ली हाडून
 वोत्तां - पियेन्न धेंक काडा.

मासा भुकेक वोळवळच्या गटारांनो,
 म्हाका तुम्हीं जेव्णासालां दाकया
 जेव्णा मेजार तुम्ह्या मासां मांड्तां
 जेन्न दाधोशी जाया.

पुण,

केन्नांय असो उजो पेटय्नाकात.

मासां भाज्तात, रगतां पेट्टात - बोबेक,

शहेर उट्ताना, पिराण - लज सांगाता लुट्तात.



ही कशी सांजगो बाये,
ना तांबडो सुर्यो उचांबळ दर्यो
वोणदी वय्या पाय्नेलाक दाकव्र म्हण्तात माद्री
ताचे कव्नाते शिवाय ह्या संसारांत हालाना काडी.

ही कशी सांजगो बाये,
नांत गोंटेरांत खेळचीं पिलां गांव्चीं सुक्णीं
जनेला भाय्या मोळबाक दाकव्र म्हण्तात माद्री
राती आदीं पाटीं येतेलीं सुक्णीं उबोन गेल्लीं.

ही कशी सांजगो बाये,
गोर्वा मय्त नांत गोट्यांत, हालाय्नांत खिण्कुळे
दाग भाय्या दोंग्राक दाकव्र म्हण्तात माद्री
गुडो उत्रोन गेलास्तोलो - येतोलो गोळी.

ही कशी सांजगो बाये,
येनांत भोंवर फुलानांतगो वोड्तांत फुलां
वार्याक धळ्या केकटासांक दाकव्र म्हण्तात माद्री
कांटे पिकोन बोंगे फुटताना येतेलीं फांतीं.

ही कशी सांज - बाये सांगगो,
उत्रोन गेल्ल्या मुक्ण्यांक, गुड्या पाळ्या गोळ्याक
मुग्याक, दग्याक, फुलांक - राक्ची
आनी राकोन रांन्वी - मर्णादुताक.

तुजेवीण

तुजे वेंगे उश्यांत सण्यांत नेकेत्रां खुंट्तालों
 आज घडियाळा कांटो चल्या आवाजाक आकांतोन बस्तां
 गोंगो पळेन्न पाळण्यांल्लें बाळशें उडोन पडटा जशें
 सुका दुकांत सांगाता जियेंन्वी भासगो तुटोन.

वोणदिच्या खिळ्याच्या पाय्नेलांत पिराण सोड्टागो
 साक्रामेंत म्हजो - च्यार वोणदीं मदें हांवगो
 कय्दी, काळजांत किल्लिल्ली मोगावाल हुम्दुन वचोन
 किल्लिल्यांत फकत झाडां पार्तेनियामाचीं

शिताच्या हर घासांतगो स्वाद तुज्या हाताचो
 आमोरेच्या घांटित नाद तुज्या पाच्या कांकणांचो
 मेजा कोन्स्यार तुटोन पडल्लो बाज्वे बुतांव तुजो
 साक्शेक - उल्यार आळणी पेजे नीस मोड्डे थळांत.

काल्जा उडियेंत, शिता उंडियेंत, व्हाळच्या वार्यांत सय्त
 तुजिचगो आनी फकत तुजी सताय्ता. याद
 तुटोंक तयारनांगो सळ्ये भाक्रे हटाक पडल्लें भुरग्या संख
 उरोंक ना भाक्री, आतां-आपल्याच जाळांत शिकल्ल्या साळव्याचिगो गत म्हजीं.



सांजे गीत

उगडामा उण्यांत आतांय जिविंच आसात खतां
चर्वेत्र गेल्ल्या म्हज्ये तुज्ये पिरायेचीं
कामुळे पानां वयल्या उद्का थेंब्यापरीं
निस्त्रोन गेलिंगो वर्सा मात जिवितांचीं

तर्न्या फांत्यार उचांबळता आतांयी मत पिशी
उड्डाणां मार्ता कानाक वारें रिगल्ल्या वास्त्रापरीं
दोत्यांरां वोताक तुटोन पडल्ल्या निळी पाना परीं
दीक गळयता शिर पोत्री पाड्ड्या संखाची

पुन्वे गतीं नेकेत्रां मेज्वी पिसाय काळजाक
मोगपरीं पाकां फुलत्र नाच्ची गिरांत मनाक
आवयच्या दूदान आशा वागनाल्ल्या बाळश्यापरीं
तान वोंटांक तुज्या गालांच्या पोंडू लांची

घरांत सांज रिगताना कस्लिंगो ही पिसाय?
बुडोंक वेच्या मुरयाक सयत ल्हारांची खराय
मिटांत घाल्ल्या तोगपरीं चिर्मुटोन वेता पिराय
पिश्ये मतिक मज्जोंव कशें सांगगो कांय उपाय.

आनस्तेशिया

पोटांत भुक आन्किटेंत आशा आस्ताना
अन उदक नाल्लें - आतां थरावळ पक्वानां
जिवेक रूच, जिवण ना आन्किटेक.

इगर्ज, इस्कोल सगळें बणांनी नेटोन सज्जाना
तिर्कुटो नाल्लो लजेक, न्हेसोंक रेमंडाचे सुट आतां
धांपुंक लज, उरोंक नांत सजोंक तर्नी आंगां.

हासोन खेळोन आस्च्या नेंट्या पिरायेर व्हाल्लीं दुकां
उर्लीं काळजांत खतां, आतां दोळ्यांक थंड वोक्लां
रडोंक दुकां संपल्यांत काळजांत मय्यासाचीं सुतां

सण्णां रंगंव्या दोळ्यांनी रगता तान
मोग पालेंव्या काळजांत पार्तेनियम रान
जिवे रुचिच्यो, स्पर्शा सुकाच्यो, काळजा संतोसाच्यो
शिरसे सुकल्यातंगो कुडी अत्मयांत.



काळजा जयलांत

काळजा दारार सदां तुजो मोगा पारो
उत्रों तरी हुंवोर कशें राळेरचो?
चोवीस वोरां हांवगो तुज्ये नद्रे बंदेंत
भाग्र पडों तरी कशें सांग, मोगा सांतेंत?

उम्वयार तुज्या हांवगो भुर्गे इका मय्यांचो
पेंकटाक म्हज्या बाराय वोरां नाडो तुज्या पाल्वाचो
पोळुन तरी सुटों कशें, सांग खंय लिपों
व्हाज्ना पांयांल्लो पितुळे खिणकुळो

चार वोणदीं मदें कयद आमी दोगां
दोन काळजांक इत्तीं कित्याक बंद कुडां
उत्तीं कर आतां तरी धांपल्लीं बाग्लां जनेलां
व्हाळोंगो वारें, फुलों - सुटकेचीं मोग्र्या फुलां



सोध्नां

कसो काड्‌टाय सोधुन म्हजो पत्तो?
गड्‌देच्या गांवांत भाग्र पड्ळां, मेळोंक
ना म्हाकाच हांव.

विचार्ताय कोणाक दाकत्र म्हजे गुर्त?
कुड्यांच्या श्हेरांत वोक्लां लाय्यांत, रातिक
घुगिंनी सयत दोळ्यांक.

हुंगोन भाग्र सर्ताय रगता घामाचो थेंबो
पर्मळाच्या गल्लेंनी चाम्ढ्यांची दुकांना, आडोव
दुकां सिस्ली सराफांक.

सोडगा आतां म्हजेइत्ल्याक म्हाका, बर्फा कुड्डो
जातां, एक्सुरपणा उज्यांत खिर्ता. पावसा थेंबो जातां
मोगा थंडियेंत रूक जातां. आर्बी दरयांत मेळतां
उचांबळ तुफान जातां.



आजगो तुजो जल्मा दीस, चड्ढा
वरस आन्येक पिरायेक पड्ढा
मिरी आन्येक गालाक.

आजगो तुजो जल्मा दीस, दीवंगो
कितें सदां उगडासांत उर्चें. हाडुं
सांग कितें साण्याक जिवें उर्चें.

वर्मा चड्ढेलीं, मिरीयो वाड्ढेल्यो
फुलां बावतेलीं, वस्तु काबार जातेल्यो

दाव्या पोल्याच्या चम्कोळा मुळार
घेगो एक चोरियां उमो

शेवोट पर्यांत तुका धोस्तोलो.



फिरयाद

कसो मेलो कवी?

वीक लागोन, निळो पडोंक ना

जीव चडोंक ना काळबाण जिवेर

कसो मेलो कवी?

गाडिये पंदा येव्र, पिटो जांक्कनांत

हाडां, चाम्डीं फुटोन व्हाळोंक नांत रगतां

कसो मेलो कवी?

उदकांत पडोन, पोट फुगोंक ना

भरोंक ना उदक पोप्सांत

कसो मेलो कवी?

उज्यांत लासोन, मासां जळोंक नांत

पेटोंक नांत काती

कसो मेलोरे कवी ह्या पर्कीं शहेरांत?

पुर्णाव कस्ले दिस्तात रिकाम्या रस्त्यार!



चेडे आमी आशो

चेडे आमी अशेगो - टी.वी.चो रिमोट हाताक
मेळ्ळ्यार, सगळी रात च्यानेलां बदलीत बस्तांव
मोद्याने उप्रांत निदतांव, जेनिफर लोपेज म्हण
फात्याफगर कड्डीमांयक पोटलुंक वचोन
सतच दांडे खातांव.

चेडे आमी आशेगो - मूर्ती सराच्या क्लाशिक कुंकडा नीद
मार्तांव, नोट्सांत फकत "आय लव यू" बरयतांव
परिक्षा आयली म्हणतच तुम्चेकडे नोट्स माग्तांव
आनी केमिस्ट्री नोट्साच्या मदल्या पानार तुमी ऊबेक
दवरिल्लें मोरा पाक, खंडिती पिलां दिता म्हण पातियेतांव.

चेडे आमी आशेगो - ब्लू डेनिम जीन्स शिर्काय्तांव, बुस्कोटाक
कडक इम्त्री मार्तांव, सत्री सदां विसर्न पाव्साक
भिज्तांव, आदिदासाचे मोचे खोवय्तांव. बुराक
पड्तावरेग गंजीबुराक, गांडिर पिंद्तावरेग बर्मुडां नवीं
घेतांव, सतच मोक्स कुस्तावरेग धुय्तांवगो.

चेडे आमी अशेचगो - तुम्कां मेळोंक म्हण च्यार बस्सां सोड्तांव
पांच्या वस्माच्या बाग्लार उम्कोळ घेतांव, उम्क्यार तुम्च्या
आम्चे मोगाचे नोट्स दितांव आनी तांतुं एक कागद लिपय्तांव,
पद्माच्ये चड्णेर बस खर्शेताना तें वाचुन तुमी एक हास्यार पुरो
भरल्ल्या वस्माच्या बाग्लाचीं सरळां सोड्तां
सतचगो तुम्च्या मोगार वोम्तेच पड्तांव.

कोण?

मोन्जात कित्याक धांवोंक लागली
 सुक्णीं कित्याक उबोंक लागलीं
 कोण रिग्लो रानाक
 ह्या खर्कट्या वोताक?

बांय लाग्चीं चेडवां खंय लिपलीं
 वाटेर खेळचीं भुर्गीं खंय पळलीं
 कोणगा आय्लो गांवांक
 जुनेल्ल्ये हो सांजेर?

फार एक सुट्टोना बंदुकेंल्लो
 पेटो कांय उटोन घोंक्लो ना आंगणांतलो
 तरई ही पोळापोळ कस्ली वनांत, गांवांत?



रडनाका काळजा चिंतुन -
पाट घाल्न आयिल्लो गांव
पड्डा थंय उज्याचो पावस
गोरुं वासुं लास्लां, तण सय्त.

रडनाका काळजा चिंतुन -
फटव्र पळल्लो पयलो मोग
दुकोळ पड्डा त्या वोंटियांनी
जिराना उद्का थेंबो सय्त, भियाक.

रडनाका काळजा चिंतुन -
बंदडेंत तुवें काडल्ले दीस
सुट्टा मेळ्ळया त्या गांवांक आतां
तुज्या वांट्याक उर्ला - आळुं देंटो.

कयद्याची कविता: पयली

तुजी कसलिच चूक ना म्हण
रुजु कर्ताय कशें सांग तूं

म्हाका तांबडो रंग आवडता म्हण
सदां तांबडीं चूडिदारां न्हेस्लेय
म्हाका लांब केस पसंद म्हण
पार्लाराक वेचें सयत सोड्ळेंय.

तुजी कसलिच चूक ना म्हण
रुजु कर्ताय कशें सांग तूं

सदां दोन्यारां बारांत जेव्तालों
नाका म्हज्या हाताचें खा म्हळेंय
जेन्न मेजार कुंकडा नीद मारतालों
नाका म्हजे सांगता 'चेस' खेळ म्हळेंय.

तुजी कसलिच चूक ना म्हण
रुजु कर्ताय कशें सांग तूं

म्हाका आयश्वर्याचे दोळे सतच सोब्ले
आस्ड्यो तुंवेंय तशेंच कातलेंय
खाड तासुन फड्डी घास्तालों
डेनिम स्प्रेनी तुवें म्हजें कबाट भर्लेंय.

तुजी कसलिच चूक ना म्हण
तें कशें सांग्तायगो तूं

कण्शी बांदुंक आसा म्हण घरा आपय्लेंय
माम्मिक सांगोन कितेंगो वक्त वाट्लेंय
कामाक म्हण आयिल्लेंयमुगो दफ्तराक
दिश्टन बांद्लेंय, काळजांत कुडाय्लेंय.

तुजी कसलिच चूक ना म्हण
रुजु कर्ताय कशें सांगगो चिक्कें तूं

म्हजें रांद्तालों, म्हजी नीद मार्तालों
सोभल्लें न्हेस्तालों, मेळल्ल्यांक चोस्तालों

आज तुवें रांदिनाल्यार म्हाका जेंव्क रुचाना
तुवें हांतुळ्ण दीनाल्यार म्हाका नीद लागाना
तुका सोभानातल्लें हांव न्हेसाना
टी.वी.र सयत औश्वर्याक दोळो उकल्ल पळेना

चिंतां तर फकत तुकामू सगळो दीस
केदना येत सांज आनी तुका मेळान.

सांगगो आतां चिक्के तूं, तुजी कसलिच चूक ना
म्हण रुजु कर्ताय कशें?



हांव आनी तूं

तुंगो फुल हांवगो भंवर
मोगार पड्यांव पय्ले दिश्टित

तुंगो दरयो हांवगो सुरयो
उतर जालें आम्चें दरया तडिर

तुंगो चंद्रेम हांवगो चान्नें
एक जाल्यांव नेकेत्रां साक्षेंत

हांवगो मेण तुंगो वात
जळटांव दोगांय आतां - मोगा उज्यांत.



व्हाळोन आयिल्ल्या वार्यांतगो गाज
तुज्या काळजाचो, नाद पांय्जणांचो
भरोन येन्व्या ल्हारांनी सूर कांकणांचो.

पन्वेच्या चंद्रांत फकत तुजेंगो रुणें
पालेता चान्न्यापरीं, काळजांत मोगतण पाचें
गिर्वुज्यो गास्तात गीत तुज्या येण्याचें

उबोन आयिल्ल्या मोडांतगो पर्मळ
आंगाचो तुज्या, कूस बदिलता हर्द्यांत
वांदुन खेल्ल्या घडियांची गोड याद

ल्हारांनी, मोडांनी, प्रिथुमेच्या कणाकणांनी
तुंगो आनी फकत तूं, वोरांनी, घडियांनी
कुडिच्या शिंगं शिरांनी म्हज्या - तुजिचगो पोद्दाणी.

दोन सुकणीं

आबोल्यांच्या वोड्तांत दोन सुकणीं
खात्र जेव्न आपापल्या गोंटेरांनी
दाधोशी

पोटाक भुक लग्ताना जेव्हीं
दोळ्यांक जेम लाग्ताना निदर्लीं
नांत कोणाच्यो धोशी

वोड्त सांबाळुंक एक माली
काजार जात्रा बाळो आंकवारी
मत पिशी

मालिन एकसुर्या सुकण्यांक लागीं हाड्डें
सग्रिक जोड्ही चीटी वाच्यो - घड्ही
मात्रिमोनी

आतां -

पयलें सुकणें दुसऱ्याविणे जेविना
दुस्रें पयल्याविणे निदाना
भिर्मत -
दोगांच्या पोटाचे आनी दोळ्यांचे
बारा ब्रेस्तार तेरा सुक्रार



कोणे?

वोंटान चिंत्ताना देंटांत दूक
तर्नाटपण फुटताना कुसाळांत सुक
कोणें सांगलें रानांतल्या होरेताक
नाडांतलें चेडुं होकाल जालां म्हण?

मोळवार आदाळटानाहर्द्यांत पावस
दिश्टी जग्लाण्यान घड्येन पेट्टा वोट
कोणे सांगलें घामाच्या थेंब्यांक
मोळवा धोणु वांदुन रावा म्हण?

पुत्रेच्ये गतीं काळजांत उट्टा ल्हार
मुक्राच्या उज्वाडांत धेडियांचो व्होर
कोणें सांगलें होरेताच्या गांव्ये वाटेर
चार दीस आनी चार राती म्हण?

रानांतल्या पाव्साक पाव्साक मन नात्ता मोर
काळजांतल्ये पिलुकिचो तुटोन पड्डा सूर
कोणें सांगलेरे एन्चेम पेर्नाळच्या ह्या चेड्याक
तुं कवी जा म्हण?



सावशी

पियोन उरल्ल्या रगताचें म्हज्या
 कितें कर्ताय आतां तुं
 रगताभियेच्या राक्सा कुळियेंल्लो हांव
 धर्णिर शिंप्ल्यार थेंब्या थेंब्यांत किल्लातां.

खात्र सांडल्ल्या मासाचें म्हज्या
 कितें कर्ताय सांग आतां तुं म्हाका
 पार्तेनियम संततिचें भीं रे हांव
 वार्यात उबोन एच्चेम गांवभर जातां.



ह्या गांवांत

राकोन राव्लो दोवा थेंबो पळ्या
स्पर्शाक, कोंब्यान साद घालोना
देकुन जाग जालिना सुरयाक
वरफ जालो थेंबो हिंवाक

राकोन राव्लें मोगा फांतें मातये
उम्याक, मोर नाच्लेंना देकुन
पड्लोना पावस, गोबोर जालें
फांतें एक्सुरपणा उज्याक.

कोंब्याक सुरयो, मोराक पावस
खाल देकुन ह्या गांवांत
काळोक दुकोळ सगळ्यानित्त्यान.



चलियांक चत्राय

वोंटार मिशियो कालच फुल्ले
हर्द्यांत दड्दडे आजच सुट्टे
मोद्याने रातीं तुं आय्लेंय अशें
संदा संदार उमे, वेंगेंत उशें.

आय्कगो हें सगळें म्हाका नवें नवें
आंक्वार मरिये माणें म्हळ्ळें हांवें
तरयी सांगगो कित्याक अशें घड्डें?
पय्या उम्याकच काळजादार तुटोन पड्डें.

तुमिंचमुंगो आम्चो सर्ग चुकयिल्लो
किर्कोळ फळ दीव्र आदांव बापाक फटयिल्लो
वाटगो ही आम्ची भागेवंत आंक्वार्याची
तरयी कित्याकगो सदां हांगा तुम्ची सवारी.

चेडेगो आमीं नितळ काळजांचे, पवित इराद्यांचे
थंड उद्कांत न्हातांव, माण्णे रजार कर्तांव
रावानाकातगो आड वाटेर आम्च्या
चुकय्नाकातगो सर्ग पत्यान आम्कां.



उण्यांतलें देणें

कागदाचें फुलगो तुं
ना तुका पर्मळ
- खर्गानाकागो बसोन वोगें.

मेणाचोगो भोंवर हांव
नांत म्हाकायी पाकाटे
- निदेंतलें जांब्यां जागें.

आसा तुज्या पाकळ्यांनी बण
तशें म्हाकायी दोळे जोड
चोयीत बस्तां हांव तुका
उसय वोंट उम्यांक म्हज्या

उलयतेले ऊण उलयत बसों
दिश्टीं स्पर्धांत आम्चेयी - कळे फुलों.



दोगी आंक्वारी

काल्चे रातीं निदोंक वेचे आदीं
कुसाळांल्ली काड्न पाळण्यांत निदायिल्ली
फांत्याफारार गेली खंय? - कविता.

दरया वेळेर पासायो मार्ताना
लहारां सांगाता व्हाळोन आय्ली
जिवाक आदाळ्ळी गेलिना पाटीं - कविता.

पार्यावाल्यांची नदर मारुन
कोम्सा आडोसाक हर्द्याक दांबून
उबोणेक आसों म्हण सांगाता हाड्ळी - कविता.

नाण्येंत न्हाताना हात निस्रोन पड्ळी
साबा फेंडांत अपालिपा खेळोंक लाग्ली
कोंडाटे उलव्न भोळाव्न उकल्ली - कविता.

जेन्ताना पत्यान येव्न माल्ते धोड्यार बस्ली
लोण्चें चाक्ली, नीस पियेली, पास्ळेंत घेव्न
गाणां गावुन पाळण्यांत दवर्ली - कविता.

दरया उस्क्यांत्ले सोभीत सुंदर चलीये
सणांत येव्न तुवें तिका म्हळेंय कांय?
सांगगो चिक्कें चोट्ट्या चेड्डा,
फांत्याफारार म्हजी नीद फारुन
सतय्ताय कित्याकगो तुमी दोगी आंक्वारी?



बस्म स्टोपांत भरल्लें मराऊरु बस्म देंल्यार
उज्याक शीना भंडारिचें सेलून

चार कुशिक वाशे बांदुन
मोड्डां खोवयिल्ल्या दुकानांत
अर्द्या चिरे फात्रांच्ये वोणदिर
फुटल्लो फ्रेम नातल्लो आसो

उवार धोड्याच्या कदेलार बसोन
ताच्या हातीं तकली वोपुन दिल्यार
तो -
गोमटेक धवोगी हळदुवोगी बण
पार्कुंक जायनाल्लो तुवालो रेव्ढाव्र
कातर दांतोणी हातीं घेता.

तोंडांत भरल्ली पीक थुकुन
कात्रिच्या कचा-कचा आवाजाक
हळू आपली केसेट लायता.

मूत पियेन्न निरोग जियेंव्या
मोगर्जी देमायीन इंदिंग गांधीक कशें
कय्द केलें? जवरदस्तेन ओप्रेशनां

करंज्चो संजय गांधी उब्ज्या विमाना थात्र
कसो पडोन मेलो? आयोद्येच्या कर सेवेक
गेल्लो लोक कित्याक भागी जालो?
... इत्यादी मुग्दुन

तुम्कां सग्रिक घट जाल्लें चेडुं
ह्याच्च गांवचें म्हण कळळ्यार...
बोण्कुल्याची सुन कशें काजार जाताना
गुर्वार आस्लें? रोबेलाची धुव कशें
माळ्या सांगाता मुबय धांल्लें?
...इत्यादी, इत्यादी

तुमी भिर्मत
हां! हां! म्हण्टे वेतात

तो -
गोम्ट्याचें बैरास सुटव्र
निर्दयेन कापल्ले
तुमी जोगासाणेन सांबाळल्ले केस
दुकानाच्या कोन्ख्यार पापुड्न
दुस्रये कस्रिक चुनो लाय्ता परयांत
वाकोराचें तोरुं
आनी
तुम्ची मोलाधीक तक्ती
ताच्या
हातांत आस्ता जाल्ल्यान.



वाट राक्तां

कुळार्चे वाटेक फुलां माळुन तुवें
पाशार जाले दीस कित्ले?
कुडांत म्हज्या पर्मळ मात्येचो
पाल्वांत तुज्या बांदुन धाड्डोलो
पावस पागुचो गेलो खंय...
हेव्हीं विस्रोन?

येतेलेंय परत धलयित्त बाळाक
पाळण्यांत मोगा कुळार्चे वाटेर
गळ्यांनीं बोय्लांच्या खिण्किळो हालोन
वदनार तुज्या चान्नें फुलोन
गालां भव्तीं मोगा, तारां
उदेव्र गायतेलीं बाळाक गाणां.
उगडास तुजो काळजांत म्हज्या
रड्टा दिवो ना तेल
पाल्वा वारें नास्तां तुजें
भिचाण्यार मोगा - नीदं वेंगाना
उगडास म्हजो येना कित्याक

तुका...

उगडास म्हजो येना कित्याक?

राक्तां वाट सदां तुजी

मेज्तां बोटां - आसात दीस

येतेलेंय केन्नां? हाड्तेलेंय पाव्स?

सुक्तां हांव - सुकल्या भुंय.

मोग्रीं घेवुन येतलों मुकार

वोत्तोलो पाव्स शिरांधारिंनी

बाळाक म्हज्या थेंबे बेस्याचे

गुरोम घेवुन येतलों हांव.

कुळार्चे वाटेक फुलां माळुन तुवें

पाशार जाले दीस कित्ले?

येतेलेंय केन्नां? हाड्तेलेंय पाव्स?

सुक्तां हांव... राक्तां हांव.





कय्याच्यो कविता

एच्चेम



आशावादी प्रकाशनाचें सवें पुस्तक

साहितिक परिचय



नांव तें जांव एन्हेम, हेन्री मेंदोस
या हेन्री एम. पेर्नाल पुण चिंताप तेंच,
जेमेल्ल्यांक एक घडी धर्न हालंन्वी तांक
ताच्या बर्पाक आसा. जागे आसल्ल्यांच्या
काळजांक सय्त चिंतीशें कर्ची श्याथी
ताच्या बर्पाक आसा.

कन्नड साहित्याचो खरोच प्रभाव ताचेर पड्दा म्हळ्ळें
ताच्या बर्पाची धार आनी ताच्या चिंत्याचो सार
सांगता. कोंकणित्या कविताशेतांत कांय नवेसांव कर्च्या
दिशेन हो खंडित जात बरी देण्णी दीवूंक सक्तलो
म्हळ्ळी पात्येणी म्हाका आसा. एदोळच हाणे बरयिल्लीं
शेंबोरावग्र कविता, पंच्चीसां वग्र मद्रुघो काण्यो कोंकणी
आनी कानडी पत्रांनी पर्गट जाल्यांत. जायतीं इनामां
सय्त हाणे जोड्ळ्यांत. उत्रांनी तीक, चिंत्तांनी चुरुक
आस्व्या हाची एक साहितिक वोळ 'समीक्षा' उदेव
पत्रार फायस जाल्या आनी दोन वोळी 'काणिक' तशेंच
'मित्र' पत्रांनी पर्गट जात आसात. मंगळुर आनी मुंबई
आकाशवाणिचेर सबार बर्पा प्रसार जाल्यांत.

'चल्ल्यांक चत्राय' आनी 'देवाक सोडुलो पाडो'
उप्रांत हो ताचो तिस्रो वूक. एन्हेम फकत एक कवी/
बरव्ही न्हय, एक विमर्शक, प्रबुध चिंत्य आनी साहिती.
कोंकणी साहितिक शेतांत हांवें खायस कर्च्या गूंड
बरव्यां पय्की एन्हेम एकलो. ताचो हो वूक आशावादी
प्रकाशनाच्या एदोळच्या वाव्रांत एक मय्ताफातोर जातलो
म्हळ्ळी म्हजी पात्येणी.

— वल्ली क्वाड्रस

आशावादी प्रकाशन

कव्याच्यो कविता

कविता पुंजो

एच्चेम



आशावादी प्रकाशनार्चे सर्वे पुस्तक

Kaydyachyo Kavitha – an anthology of Konkanni poems in Kannada and Devnagari scripts by Henry M. Pernal. This anthology is published by Valley Quadras for **ASHAWADI PRAKASHAN**, Mangalore, India.

© **ASHAWADI PRAKASHAN**

First Edition: 2004

Cover : **ASHAWADI**
DTP : Mithr@Saangathi Media, Mangalore -2
Printed at : Prasad Printers, Mangalore.

— Sales —

Victor Mathias (Vitori Karkal)
Saangathi Media,
#23, Emporium Complex,
Kankanady, Mangalore - 2.
Call: 0824 5513871
Cell: 98452 09374
E-mail: vithori@hotmail.com

Valley Quadras
M.H.Al-Shaya Co.W.L.L.
P.O.Box 181, Safat 13002,
Kuwait A.G.
Call: 00965 2242287
Cell: 00 965 6266875
E-mail: valleyq@sify.com

For all the details of **ASHAWADI PRAKASHAN** and its work –

Visit <http://www.ashawodi.itgo.com>

Price : Rs. 50/-

अर्पण



म्हज्यो काणियो आनी कविता, वर्पा आनी कोलम
वाचून, पिंजून, शिंजून - विमसों कर्ची
देडा वर्साची म्हजी धुव

हेन्सील रियाक

-एच्चेम

देव बरें करूं

मुक्तेखा पोशक



फेलिक्स लोबो, खतार



पास्कल पिंटो, कुवैट



फ्रेड्रिक क्वाइस, कुवैट

पात्रोन

- ❖ बेलेविजन डॉटकोम (www.bellevision.com)
- ❖ क्वीनी मेंडोन्सा आनी कुटाम, अमेरिका
- ❖ शांती डिकुन्हा आनी बाबा आस्टिन जोवाना डिकुन्हा, दुवाइ
- ❖ जुलीयंट डिसोजा आनी कुटाम, कुवैट
- ❖ राकेश शेट्टी आनी कुटाम, लंडान, यु.के.

पोशक

- ❖ मायभाम डॉटकोम (www.maaibhaas.com)
- ❖ मंगलंगरीयन डॉटकोम (www.mangalorean.com)
- ❖ जेम्मा पडील आनी कुटाम
- ❖ किशू बार्कर आनी कुटाम

सादे पोशक

- ❖ आर्स्टन प्रभु आनी कुटाम, अमेरिका
- ❖ अनिल मिनेजस आनी कुटाम, कुवैट
- ❖ नविन डिसोजा आनी कुटाम, कुवैट
- ❖ मार्क डेनिस डिसोजा आनी कुटाम, दुवाइ
- ❖ सेव्हिन गंड्रिगस आनी कुटाम, दुवाइ
- ❖ गेवर्ट फेर्नांडिस आनी कुटाम, दुवाइ
- ❖ रोनाल्ड ओलिवेरा आनी कुटाम, दुवाइ
- ❖ म्याक्सिम सेरावा आनी कुटाम, शिर्वा, दुवाइ
- ❖ फ्रान्सिस फेर्नांडिस काम्मिया आनी कुटाम, दुवाइ
- ❖ सुनिल फेर्नांडिस आनी कुटाम, दुवाइ
- ❖ लारन्स कुवन्ना आनी कुटाम, मुवाइ

पोशाकांच्या चर्चित विवरा खातीर www.ashawadi.itgo.com

कव्याची कबूली

हो म्हजो तिस्रो बूक. 'चल्यांक चत्राय', 'देवाक सोडल्लो पाडो' - ह्या दोनय बुकांनी म्हाका समाधाने प्राप्त चड भेजाराय भोगल्या. बूक आनी बुका संस्कृतिची परिभाशा बदल्लेल्या आख्या काळार कविता आनी काणिये तित्लीच जडाय प्रस्तुतेकयी आसा. म्हजे आदले दोनय बूक प्रस्तुतेंत सत्वाल्यात म्हणोंक म्हाका तरयी मुलाज ना, आसों.

छापो सयत आपोस्तलादी थात्र दंदो जाल्ल्या आख्या युगांत आपापल्या बुका शिवाय कोणाक कोणाच्या बुकाचें पडोन गेलां? मागिर तांतल्या साहिताक कोलो न्हंय तर रान दुकोर वरूं.

संख्यान खुद कवी, काणियांगार, विमर्शक आनी चिंत्पी मानेस्त वल्ली क्वाड्रास, अजेकार - आपोस्तालादिचें काम करिना तरी साहिताच्या वोडतांत म्हालिचें काम करुंक भाग्र सर्ला - ही गजाल आम्हां कोंकण्यांक नव्या भर्वश्याची. आशावादी प्रकाशनान - आधुनिक कोंकणी साहित वर्तुलांत एदोळच आपली अस्मिताय आनी एकीनता रुजु केल्या. मानेस्त वल्ली क्वाड्रास हाका, म्हजीं कविता आवडच्याक कारणां वेवेगळीं आस्ति. पुण म्हजीं कविता आवडतात म्हण्च्या एकाच कारणाक लागोन, म्हजो कविता जमो आशावादी प्रकाशन फायस कर्ता म्हणोंक जायना. कारण प्रकाशनाक बूक घेव्च्या आदीं जी शिस्त पाळुंक आसा - तांतुं खंयचीय रियायत वा सोड-दोड म्हाका मेळोंक ना.

ह्या जम्यांतल्यो चडावत कविता हांवे म्हज्या जिण्येच्या कठीण दुकिच्या घडियांनी बरयिल्ल्यो. म्हजी होकाल फुडूद बाळटेराक कुळारा गेल्ले तवळ ह्या पर्की शहेरांत हांव एकसुरों पिडेंत पड्ळों. पातियेनातल्या नशिबानयी घात केलो आनि हांव बंदेंत उलों. ह्या जम्यांतल्यो जायत्यो कविता बंदेंतल्योच. "कवी कश्टांत आस्ताना बरयिल्ल्यांत तील आस्ता" अशें म्हण्टा - कवी, कविता संसोदक - संपादपी, मानेस्त मेल्विन रोड्रिगस. देकुनच जांक् पुरो, डो। बेंद्रेची "तुं अशें चोयिनाका म्हाका" कविता आजयी म्हज्या अत्म्याक पीळन काडटा. कोण पात्येंव वा सोडुं - म्हज्या वांट्यांचें बर्याल्लें बरें बराप मात हांव कुडिच्या आनी मतिच्या तळमळ्यांनी आस्तानांच बरयिल्लें. ह्या जम्यांत हांवें वर्सा आदीं बरयिल्ल्यो हेर थोड्यो कवितायी आसात.

"ग्वीक दिमानात्ले कविक दिस्ता" म्हण्टात. कवी मित्र मानेस्त वल्ली क्वाड्रस म्हण्टा - "हो संमार एक रंगमंच आनी आमी सगळे कटपुळ्यो". "म्हाका तरयी कित्याक हो संमार एक बंदिखानो आनी आमी सगळे कय्दी" कशें दिस्ता. कोण अदीकाराचे, कोण देव-धर्माचे, कोण सवयांचे, कोण गुन्यांवांचे आनी कोण म्हजेपरीं मोगाचे. ह्या जय्लाचे पागोर वेगळे. पायार्गारयी वेगळे. ह्या जय्लाच्या पायार्गाराची नदर चुकत्र, इत्ले उबार पागोर उडोन व्हुं तरी कशें?




- हो वृक पर्गटणेक घेताना जिवा वोळिकचो तरी शिस्तेंत कसलीय रियाय्त, मोडदोड दीनास्ताना, हो जमो फाय्म कर्चो प्राकाशक मानेस्त वल्ली क्वाड्रस, अजेकार,
- गिदा नद्रेन ह्या जम्यांत्यो कविता तपासुन पयलीं उत्रां बरयिल्लो कवी, काव्या तज्ञ - मानेस्त आंडू एल डिकुन्हा, किन्निकंळ्या,
- म्हज्या ग्वाय्मी तशें माहितिक गर्जांक आपलीं गर्जेचीं कामां कुशिक दवर्न म्हाका पांत्वा म्हज्या जिवाचो ईश्ट आल्वी पेर्नाल,
- जल्म दिल्लीं माय-पाप्पा, मोग दिंव्यो भय्णी-भाव,
- म्हजे काजार जाल्ले थात्र म्हाका सदां आधारुचो म्हजो मिळो विट्टाचो लुविस मस्करेल्हस,
- मदां आपल्या मोगा-जय्लांत म्हाका कुडात्र दवर्ची म्हजी होकाल स्टेल्ता,
- आनी ह्या मोगा-जय्लाची अंग्रेजी शिस्तेची जय्जर मदाम देडा वर्साची धुव हेन्सील रिया,

हांचो - जीण भर,

एच्चेम

रगता रुणाचो, अभिमानाचो आनी मोगा मय्यामाचो

- कय्दी



वाच्यांक कय्दी कर्चो कवी

भास फकत उलयल्ल्या वर्वीं जिवाळ उराना. भाशेचे भलाक़ेभरीत वाडावळिक त़े भाशेंतलें साहित्य जिवाळ आसोंक जाय. काव्यें साहित्याचे दोळे आसल्ल्यापरीं. कुडिची सुडसुडाय दोळ्यांनी पार्किब्येत तशें साहित्याची जिव्साण त्या साहित्यांतल्या काव्या प्रकाराचो पर्जळ पळेन्न पार्किब्येत.

कोंकणी साहित्यांत काव्या प्रकाराची वाडावळ कोंकणी भाशेवरिच कुर्वाता म्हण्येत. आतां आस्च्या फकत बोटांनी मेज्या तिल्ल्या कविंची काव्या झर हो कविता व्हाळो व्हाळंक पावाना. थोड्या कोंकणी वाच्यांनी आनी पत्रांनी पाटिंबो दिव्चें अन्बोगाची ऊब नातल्लें सवायेचें, उतळ आनी हाळू साहित्य वा काव्यें (?) भाशेक आनी साहित्याक आनिकय नित्राण कर्ता तें स्वश्ट जळकाता. ह्या वगता जर कोण बुध्दंत कवी ऊंच मट्टाचें काव्यें रचुन रुचिक साहित्य वांटुंक लागता तेदनां नवी आशा किल्लाता. रसस्वाद शिरां-शिरांनी व्हाळताना आनिकय जाय म्हण मन मिटियो मार्ता. आमच्या कोंकणी साहित्यांत बाब मेल्वीन रोद्रिगसा बराबर ऊंच मट्टाची कविता रचुन कविता थंय काव्या रसिकांच्या शिरांनी असली नवी रूच, नवी आशा, वोडणी आनी भर्वसो उब्जाशें करुंक सकल्लो सक्तेवंत कवी एच्चेम या हेन्री एम पेर्नाल.

थोड्या वर्सां आदीं चल्यांक चत्राय दिल्लो हो कवी अन्बोग चडोन येताना कय्दी कसो जालो? वालीं मधें शिकालो? जाळां मधें फस्लो? समाजेचे मुटी भितर अड्चालो? कय्द्याच्यो कविता पुस्तकांतल्या हर्येका कवितेंतलीं कुसां उसयताना असल्या सवलांक जापी मेळतात. पुण कविन उटंळ्या नव्या सवलांक वाच्यांनी आपल्याच आन्बोगाच्या उज्वाडांत जापी सोधिजाय पड्तेल्यो. असलें एक कय्द्याचें सवाल हांगा आसा.

निश्चींत उब्ताना, बंदेंत बम्ची आशा,
पिंज्यांत पळ्या उप्रांत, उबोन वेची खंत
काळजाक अशी कित्याक धोस्ता?

‘कव्याच्यो कविता’ पुस्तकांतल्या थोड्या कवितेंनी कवी भितर्लो कव्दी उलयता तर आनी थोड्या कवितेंनी कव्दी भितर्लो कवी उलयता. पुण दोगी सत उलयतात. अपुट मत!

तुच्या मोगा पास्ळेंत हांवें गुंतल्लीं सणां सर्गाचीं,
मंथ्याच्ये काळकायेंत आज उत्प्रांत खतां मात हळदुवीं. (आटेविटे)

कित्ली मनी भोग्णां हीं. सत वळकोंक आनी उचारुंक काव्या वर्नी सोंपी वाट दुस्री खंयची आसा? मोगच सर्ग. मन्थ्या संथ्याच्ये काळकायेंत मोगा पास्ळेंतलो तो सर्गा संतोस घड्येन मायाग जात्र उत्प्रांत. खतां मात हळदुवीं. कव्याची पाप प्रज्णा हांगा कवी उगती कर्ता मांज गीत कवितेंतय जिविताच्या मांजेरय कसलीं रोम्यांटिक भोग्णां उटोन उबे रावांत उचांवळ कर्तात तें मत कवी व्यंग रितिन सांग्ता:

घरांत मांज रिग्ताना कस्तिगो ही पिमाय,
बुडोक वेच्या सुरयाक सयत ल्हारांची खराय
मिटांत घाल्ल्या तोंगापरीं चिर्मुटोन वेता पिराय
पिण्ये मतिंक मज्जोंव कशें मांगगो कांय उपाय

असलीं मतां उचारुंक काव्येंच एक वाट! कविची व्यंग दीश्ट मन्थ्याच्ये लंथिक पृत्रनेचेर घुन्ता. कोणाविशीं सांग्ता तें कवी बुडोन वेच्या सुरयाच्या प्रतिमेववीं स्वष्ट कर्ता कविन रचल्ल्या ह्या प्रतिमांक जोक्तो रंग दितात कविन विंचल्लीं उत्रां। पिमाय, खराय, पिराय... असलीं चाल्तीं उत्रां कविन आपल्या चडावत कवितेंनी समर्पक रितिन वापरुन कवितेचें मट्ट चडय्तां.

वडाय एन्हेमाच्या कवितेंनी उटोन दिम्चें एक लक्षण म्हण्येत तरय, एन्हेमाच्या कवितेंनी शृंगार रमय चड उप्येन्न आम्चो कळता. थोड्या कवितेंनी शृंगार रस भगेन वाग्ताना मोगाच्ये उमाळे रमग्रायकाच्या काळजांत उटन्न ताका मुक्ण्यापरीं वार्या उबल्ल्या मकतय ह्या कविक आसा. याद कवितेंतल्यो ह्यो पंगती चित्पाक साक्स दितात.

उबोन आयिल्ल्या मोडांतगो पर्मळ
आंगाचो तुज्या, कूस बदलिता हर्द्यांत
वांटुन खेल्ल्या घडियांची गोड याद

थोड्या कवितेंनी रोम्यांटिक भोग्णां आसात तरी वाच्याक वार्यार उबंव्चो इरादो
कविक आसल्ल्यापरीं भोगाना. कुंकडाचे पाकाटे हे! दुकिचीं जडायेचें उत्रां वाच्याक जड
कर्न धर्णिक वोडून धर्तात. तुजेविण कवितेंलें निमाणे चरण पळेया:

शिताच्या हर घासांतगो स्वाद तुज्या हाताचो
आमोरेच्या घांटित नाद तुज्या पाच्या कांक्णांचो
मेजा कोन्यार तुटोन पडल्लो भाज्वे बुतांव तुजो
साक्शोक - आळणी पेजे नीस मोड्डे तळांत.

शृंगार आनी करुणा रस दोनी हांगा उपेता.

एच्चेमाचो चड्ताव कवितेंनी स्त्रीयेचो आनी चलियेचो पात्र चड आसा. गो म्हण
आपंव्वें घडचे घडचे वाचुंक मेळता. हाका कारण कविच्या आन्भोगाचेर स्त्रीयेन /चलीयेन
घाल्ली मोर जाब्येत.

उगडासा उश्यांत आतांय जिविंच आसात खतां
चर्बेन्न गेल्ल्या म्हज्ये तुज्ये पिरायेचीं
कासुळे पाना वयल्या उदका थेंब्यापरीं
निसोन गेलिंगो वर्सा मात जिविताचीं (सांजे गीत)

आण्णाच्या कल्पना थाव्न वेवेगळें रूप घेंव्ये ह्ये चलीयेलागीं कविन काळजाथाव्न,
मनाथाव्न अती लाग्सिलो संबंघ दवरल्लो दिस्ता.

हांवगो मेण तुंगो वात
जळटांव दोगांय आतां - मोगा उज्यांत (हांव आनी तुं)

ह्याच वर्वीं थोड्ये कवितेंनी ही चली कवितेंल्ल्या नायकाच्या आटेविट्यांक कारण
जाल्या

मोगर्याच्या भिचाण्याथाव्न मोळबाक निसण तेंकयिल्ल्या चेड्वासांगग भर-मोद्यानेर

मण्णांत्यें कित्याक जागय्लेंय? (आटेविटे)

कव्याच्यो कविता: पयली, हांतल्यो ह्यो पंगती कवितेचो नायक कसो कव्दी जात्र शिकाला तें सांग्तात.

तुजी कसलिच चूक ना म्हण

रुजु कर्ता।य कशें सांगगो चिकें तूं...

आज तुवें रांदिनाल्यार म्हाका जेव्क रुचाना

तुवें हांतुळन दीनाल्यार म्हाका नीद लागाना...

थोड्ये कवितेंनी चलिच कव्दी, एकसुरी जात्र कविच्या भिर्मतेक ओळग जाल्या.

ही कशी सांजगो बाये

उवोन गेल्ल्या सुकण्यांक, गुड्या पाट्ट्या गोळ्यांक

सुरयांक, दरयांक, फुलांक राक्ची

आनी राकोन रांन्वी - मणाडिताक

एन्चेमाचीं चड्ताव कवितां संकीर्ण दिस्तात. संकीर्णाता नव्य कवितेचो एक घुर्त. दिमान दीम वद्लोन वेची जिणिच संकीर्ण जाताना, ह्या संकीर्ण जिण्येच्या आन्भोगा थात्र फुलोन येन्वी कविताय संकीर्ण जाता. समाजिक संघर्शांत शिकोंन आणाचिंच सोध्नां कर्च्या कविक आपलो संकीर्ण आन्भोग अभिवेक्त करुंक कवितेची नवीच वाट धरिजाय पड्ळ्या. हांगा आपापिंच नव्य कविता रूप घेता।.

कसो काड्टाय सोधुन म्हजो पत्तो?

गडदेच्या गांवांत भाय्र पड्डां, मेळोंक

ना म्हाकाच हांव. (सोध्नां)

आन्भोगांत शिजोन वोनोन येन्व्या आनी भोग्णांक ऊंच मट्टार अभीवेक्त कर्ची रितच कविता. काव्याचो तीर्न आणांक एक बरी कविता सवार पाटीं वाचिजाय पड्ता. वाच्यार पावाना. कविता भोगिजाय पड्ता. तेदना कवितेच्या तिर्लाची रुच चाकोन वाच्यी कविचो आन्भोग आपलो कर्न घेता तेदना ही संकीर्णाता नपय्व जात्र कविते भितर जिवित दिश्टीक पड्ता. असल्या कवितेथात्र सुखाळ अन्भोग जांडिजाय

तर संकीर्ण कवितेंलो रसस्वाद चाक्वी आशा, आतुराय आनी चिंतनात्मक मन वाच्याथंय आसाजाय पडता. तेदना कवी आनी सहृदयी दोगांय्की दादोस्काय मेळता. दादोस्काय दिंवो आनी जोड्चोच कवितेचो मूळ इरादो. कांक्णां गल्लेंत, असल्या ऊंच मट्टाचे कवितेक एक साक्स. कवितेचें तंत्र, अलंकार, जिव्योच दिस्व्यो कवितेचो घुट उचारन सांग्च्यो इमाज्यो ह्या कवितेंक सोभाय दितात. कविता वाक्तां वाक्ताना कवितेंलो ताळो वाच्याच्या काळजा मना भितर सादता. नेंट्या चेड्डांच्या जिणियेची धारुणता कवी काळजाक नाट्टोंच्यापरीं चित्रित कर्ता.

कांक्णां दुकानांत येतात चेड्डां

दोळभर घेवुन नेंटीं सण्णां

राय कुंवराचीं

पुण दोळेभर नेंटीं सण्णां घेव्न येव्च्या दोळ्यां खांचिनीं दुकां कित्याक फुट्तात?

कांकाण जब्बोर वा हात निबोर

कातिक चीर्न तुट्ताना फुट्तात, दुकां

दोळ्यां खांचीनीं.

ही कांक्णाची गल्ली कसली? कांक्णां विक्वीं आनी न्हेसंन्वीं पिरायेचीं बायलां आनी हेळल्लीं बायलां कोण? कांक्णां गल्लेंत शिंपल्लीं सण्णां विंच्चीं पिशीं मनां कोणाचीं? हांगा कविचो आन्भोग कसलो? फुटल्ल्या कांक्णांक आनी शिंपल्ल्या सण्णांक कसलो संबंध? कविता वाक्तां वाक्ताना नवे नवे भाव उमाळतात. नव्यो नव्यो इमाज्यो दिश्टीक पडतात. ऊंच मट्टाचे कवितेचें लक्षणच हें. एक सूक्ष्म विशय कवी आपल्या काव्याची वस्तु कर्न त्ये वस्तुक कलाकृती जात्र रूप दिताना त्ये कलाकृतेची सोभाय चाक्वी कलादीश्ट रसग्राहकालागीं आस्त्यार तो वाक्ची काव्याळ म्होंव व्हाळच्या वय्कुंटाक प्रवेश जोड्ता.

कवी पाट्ट्या थोड्या वर्सां थात्र गड्देच्या गांवांत जियेन्न आसा. हेंच मुंबय श्हेर. सोध्नां कवितेंत गड्देच्या गांवांत भाय्र पेंड्डां, मेळोंक ना म्हाकाच हांव म्हण्ता कवी. हांगाच्या आन्भोगान कविक उचांबळ केला. ह्या गांवाक कुड्ड्यांचें श्हेर म्हण्ता तो. विनती कवितेच्यो सोळा पंगती ह्या श्हेराचें रूप उगडापें कर्तात. रस्त्यांनी व्हाळच्या

रगताक आनी गटारांनी पासळाल्ल्या मासांक पळेवन सोसुंक जायनास्ताना दुकिन क्रोधान
पेटल्ल्या कविन विडंबनात्मक रितिन दाकंन्ची पडक्रिया विनती कवितेंत दिस्ता.

केन्नाय असो उजो पेटय्नाकात

मासां भाज्नात, रगतां पेट्नात - बोवेक

शेरेर उट्ताना, पिराण - लज सांगाता लुट्तात

वंडाय काव्यें म्हळ्यार फकत समाजिक अन्याय आनी क्रूरतेच्या विरोध रागान
पेटोन फुट्चें न्हय. एन्चेमाच्या वंडाय काव्यांत मन्यापणाचो ताळो गाज्ता. रगात पियेंन्चे
आनी मागां खांन्चे समाजेंत माक्शी कवितेचो नायक असहायक जात्र धर्णिक शेव्ताना.
त्या वदलाक तो फिल्मांतल्या हिरोपरीं ताळो पिंजुन रगत पियेंन्च्या विल्लनाक भेष्टाय्ता!

पियेन्न उरल्ल्या रगताचें म्हज्या

कितें कर्ताय आतां तूं

रगताभियेच्या राक्सा कुळयेंल्लो हांव

धर्णिक शिंप्यार थेंब्या थेंब्यांत किल्लातां

गड्देच्या गांवांतल्या, कुड्ड्यांच्या शहेरांतल्या यांत्रिक जिण्येंत खिरोन गेल्ल्या कविच्या
नायकाक आपणे पाट कर्न आयिल्ल्या गांव्वोय उगडास येता. पुण त्या गांवांतलो कविचो
आन्भोगय थंडायेचो न्हय. काव्येंत भाजल्ल्या जिवाक उजोय सोसुंक कळता! भुजावण
कवितेंत कविच्या भुजावणेचीं उत्रां पाट कर्न आयिल्ल्या गांवाची गजाल सांग्तात.

पड्डा थंय उज्याचो पाव

गोरुं वावुं लास्लां, तण सय.

दुकोळ पड्डा त्या वोंटियांनी

जिराना उदका थेंबो सय, भियाक

अगल्या भिंकुर्या मल्लवी गांव्वी हकीगत कवी भारीच आपुर्वायन सांकेतिक रितिन
ह्या गांवांत कवितेंत उगडापी कर्ता.

राकोन राको दोवा थेंबो पयल्या

स्पर्शक, कोंब्यान साद घालोना

देकुन जाग जालिना मुरयाक

आप्लो स्वाभिमान होग्डान्न सुर्योच कोंब्याक खाल जालो तर? परिणाम? कवी अशें स्वश्ट कर्ता.

कोंब्याक सुरयो, मोराक पावस
खाल देकुन ह्या गांवांत,
दीस उदेना पावस पडाना
काळोक दुकोळ सगळ्यानित्त्यान

समाजेची पोकोळाय कवितेच्या हातेरान बडन्न दाकंन्वी कविची असाधारण सकत ह्या पंग्तिनी झळकता. आपणे जियेन्वये समाजेथान्न आप्ले कवितेंक जोडून त्ये समाजेचेर प्रभाव घाल्ल्यो कविता एच्चेमान रचल्यात.

कोंकणी साहित्य बाळवजाय तर ऊंच मट्टाच्या साहित्याची कृशी हांगा जांन्वी गर्ज आसा. एच्चेमान कोंकणेंत नव्य कवितेची एक वाट उगती केल्या. आपल्या कवितेंच्या इराद्यांक सार्कें जावन कवितेंक नवें नवें रूप दिलां. व्यंग्य, विडंबन, विनोद, मोग, गंभिरता, दूख, भिर्मत, क्रोध, बंडाय अशें वेवेगळी रूच घेवन व्हाळच्या 'कव्याच्यो कविता' पुस्तकांतल्या हर्येका कवितेंनी कविन ऊंच मट्ट सांबाळून वेलां. वाच्यांचें मनच कयद कर्ची शांती कविन दाकल्या.

कविच्या आन्भोगांत वांटेली जांन्वे सुभागी! 'कव्याच्यो कविता' पुस्तक पर्गट कर्न आशावादी प्रकाशनान कोंकणी साहित्य ग्रेस्त केलां. असलें काव्यें भोगुन सुखाळ आन्भोग जोड्च्या कोंकणी वाच्यांचो संको चड्ताना कोंकणी साहित्यय उंचायेक चड्तेलें आनी आशावादी प्रकाशनाचें मिसांव सुफळ जातलें.

-आंझू एल. डीकून्हा

भांडावळ

आटेवटे	17
कांक्णां गल्लींत	18
कऱ्हाची कविता : उप्रांल्ली	19
पिंगोण	20
विनती	21
सांज	22
तुजेवीण	23
सांजे गीत	24
आनस्तेशिया	25
काळजा जयलांत	26
सोह्नां	27
आयेर	28
फिरयाद	29
चेडे आमी आशे	30
कोण?	31
भुजावण	32
कऱ्हाची कविता: परली	33
तांव आनी तूं	35
याद	36
दोन सुवणीं	37
कोण?	38
साकशी	39
ह्या गांवांत	40
चलयांक सभाय	41
उण्यांतलें देणें	42
दोगी आंक्वारी	43
केल्ली	44
वाट रावतां	46

आटेविते

चाऱ्या रातीं, मोरा पाकां माळुन आयिल्ल्या चेड्डा,
 सांगगो म्हाका, नेकेत्रां खंय शिंपुन आय्लेंय?
 अमासे वाटेर, काजुले पेटन्न आयिल्ल्या चेड्डा,
 सांगगो, चंद्रेमाक खंय लिपन्न दवलेंय?

आबोल्याच्या उज्यार आंग शेकुन आयिल्ल्या चेड्डा,
 सांगगो न्हाल्ल्या गुलोबा रोसाक खंय व्हाळय्लेंय?
 मोगर्याच्या भिचाण्या थाव्न मोळबाक निसण तेंकयिल्ल्या चेड्डा,
 सांगगो भर-मोद्यानेर सण्णांतलें कित्याक जागय्लेंय?

तुज्या मोगा पास्ळेंत हांवें गुंतल्लिं सण्णां सर्गाचीं,
 संखाच्ये काळकार्येंत आज उल्यार्त खतां मात हळदुवीं.



कांकणां गल्लेंत

कांकणां गल्लेंत कांकणां दुकानां
विचुंक वस्त्यांत पिरायेचीं बायलां
वणावणाचीं.

कांकणां दुकानांत येतात चेड्डां
दोळेभर घेवुन नेंटीं सपणां
राय कुंवरांचीं

नेट्या हातांचेर मात्ये कांकणां
न्हेसयतात सांबाळन हेळल्लीं बायलां
जोकातुकाचीं

कांकणा जव्वोर वा हात निवोर
क्रांतिक चीर्न तुटताना फुटतात, दुकां
दोळ्या खांचिनी.

कांकणां गल्लेंत शिंपल्यांतरे सपणां
विचुंक पडल्यांत अणीं पिणीं मनां
आपुबयिचीं.



कयद्याची कविता : उप्रांतली

चार वोणदीं भितर हांवगो आतां
 कयद सुकण्यापरीं जाळिच्या पिंज्यांत
 संसार दिस्ता सोभित बायलो म्हाका
 उबोंक मात पाकाटे नांत.

गुडे दोंगोर नंयो दर्यो
 भंवोन खात्र जियेल्लो जीवगो म्हजो
 तुज्या राळेराचो पागोर इत्लेगो उबार
 चोवीस वोरांयी मोगा पारो काळजा दारार

भितल्यांक भायलें आनी भायल्यांक भितलें
 आशेंयी कित्याकगो पिश्यार घाल्ता?
 केल्श्याच्ये कात्रिक खुशेन पाकां दिल्लो जीवयी
 आज राळेरा सुकांथी कित्याक पिंगाता?

सांगगो,
 निश्चिंत उब्ताना, बंदेंत बस्ची आशा,
 पिंज्यांत पडल्या उप्रांत, उबोन वेची खंत,
 काळजाक आशी कित्याक धोस्ता?



फांत्याच्या मण्णा, कर्लात फुट्चे आदीं चींत
तर्न्या काळजांचे कुड्डे गालां-पोङ्कुलांनी सांडुन
सकाळिंच्या दोवांत न्हांक वेच्ये पय्लें
काळजांत उल्लेल्या पितुरांचें कितें कर्चें सांग?

पुन्वेच्या चात्र्या, रातभर फांक, पुण
हेर दीस मय्याचे बाकी दवर
थोडें थोडें फांकुन धोशिनाका आम्कां
हिल्लांत राक्तात काळजांचे राय आम्चे.

जागेंल्ल्या सुका, फकत एक घडी,
घडिभर राव आनी शिरांची बोंब आय्क
खुशालायेक तुज्या रगतां खडयाना
आम्चेर कित्याक हो जुलुम सांग?



विनती

अत्म्या आक्लासाक जागें जांव्या शहेरा,
 म्हाका तुज्या मोद्यानेचीं सणां सांग
 सणांचेर हांव संसोद कर्ता
 उगडापीं कर एकेक रुपां.

रगता तानेक खर्शेव्या रस्त्यांनो,
 म्हाका तुम्हें तोंड दाकया
 रगता बेंकांत्यो थंड गार सिस्ली हाडून
 वोत्तां - पियेन्न धेंक काडा.

मासा भुकेक वोळवळच्या गटारांनो,
 म्हाका तुम्हीं जेव्हासालां दाकया
 जेव्हा मेजार तुम्ह्या मासां मांड्तां
 जेन्न दाधोशी जाया.

पुण,

केन्नांय असो उजो पेटय्नाकात.

मासां भाज्तात, रगतां पेट्तात - बोबेक,

शहेर उट्ताना, पिराण - लज सांगाता लुट्तात.



ही कशी सांजगो बाये,
ना तांबडो सुर्यो उचांबळ दर्यो
वोणदी वयल्या पाय्नेलाक दाकत्र म्हण्तात माद्री
ताचे कव्ळाते शिवाय ह्या संसारांत हालाना काडी.

ही कशी सांजगो बाये,
नांत गोंटेरांत खेळचीं पिलां गांव्चीं सुक्णीं
जनेला भायल्या मोळबाक दाकत्र म्हण्तात माद्री
राती आदीं पाटीं येतेलीं सुक्णीं उबोन गेल्लीं.

ही कशी सांजगो बाये,
गोर्वा मय्त नांत गोट्यांत, हालाय्नांत खिण्कुळे
दाग भायल्या दोंग्राक दाकत्र म्हण्तात माद्री
गुडो उत्रोन गेलास्तोलो - येतोलो गोळी.

ही कशी सांजगो बाये,
येनांत भोंवर फुलानांतगो वोड्तांत फुलां
वार्याक धळ्या केकटासांक दाकत्र म्हण्तात माद्री
कांटे पिकोन वोंगे फुट्ताना येतेलीं फांतीं.

ही कशी सांज - बाये सांगगो,
उत्रोन गेल्ल्या मुक्ण्यांक, गुड्या पाट्ट्या गोळ्याक
मुरग्याक, दरग्याक, फुलांक - राक्ची
आनी राकान राक्ची - मर्णादुताक.

तुजेवीण

तुजे वेंगे उण्यांत सण्यांत नेकेत्रां खुंटाळीं
आज घडियाळा कांटो चल्या आवाजाक आकांतोन बस्तां
गोंगो पळेन्न पाळण्यांतलें बाळशें उडोन पडटा जशें
सुका दुकांत सांगाता जियेंन्वी भासगो तुटोन.

वोणदिच्या खिळ्याच्या पायेलांत पिराण सोड्टागो
साक्रामेंत म्हजो - च्यार वोणदीं मदें हांवगो
कय्दी, काळजांत किराल्ली मोगावाल हुम्दुन वचोन
किराल्ल्यांत फकत झाडां पार्तेनियामाचीं

शिंताच्या हर घासांतगो स्वाद तुज्या हाताचो
आमोरेच्या घांटित नाद तुज्या पाच्या कांकणांचो
मेजा कोन्यार तुटोन पडल्लो बाज्वे बुतांव तुजो
साक्शेक - उल्या आळणी पेजे नीस मोड्डे थळांत.

काल्जा उडियेंत, शिता उडियेंत, व्हाळच्या वार्यांत सय्त
तुजिचगो आनी फकत तुजी सताय्ता याद
तुटोंक तयारनांगो सगळ्ये भाक्रे हटाक पडल्लें भुरग्या संख
उरोंक ना भाक्री, आतां-आप्याच जाळांत शिराल्ल्या साळव्याचिगो गत म्हजीं.



सांजे गीत

उगडामा उण्यांत आतांय जिविंच आसात खतां
चर्वेन्न गेल्ल्या म्हज्ये तुज्ये पिरायेचीं
कामुळे पानां वयल्या उदका थेंब्यापरीं
निस्त्रोन गेलिंगो वर्सा मात जिवितांचीं

तन्या फांत्यार उचांबळता आतांयी मत पिशी
उड्डाणां मार्ता कानाक वारें रिगल्ल्या वास्त्रापरीं
दोन्पारां वोताक तुटोन पडल्ल्या निळी पाना परीं
दीक गळ्यता शिर पोक्री पाड्ड्या संख्याची

पुन्वे गतीं नेकेत्रां मेज्वी पिमाय काळजाक
मोगपरीं पाकां फुलन्न नाच्ची गिरांत मनाक
आवयच्या दूदान आशा वागनाल्ल्या बाळश्यापरीं
तान वोंटांक तुज्या गालांच्या पोंडूलांची

घरांत सांज रिग्ताना कस्मिगो ही पिमाय?
बुडोंक वेच्या सुरयाक सयत ल्हारांची खगय
मिटांत घाल्ल्या तोरापरीं चिर्मुटोन वेता पिराय
पिश्ये मतिक मम्जोंव कशें सांगगो कांय उपाय.

आनस्तोशिया

पोटांत भुक आन्किटेंत आशा आस्ताना
अन उदक नाल्लें - आतां थरावळ पक्वानां
जिवेक रूच, जिवण ना आन्किटेक.

इगर्ज, इस्कोल सगळें बणांनी नेटोन सज्जाना
तिर्कुटो नाल्लो लजेक, न्हेसोंक रेमंडाचे सुट आतां
धांपुंक लज, उरोंक नांत सजोंक तर्नीं आंगां.

हासोन खेळोन आस्व्या नेंट्या पिरायेर व्हाल्लीं दुकां
उलीं काळजांत खतां, आतां दोळ्यांक थंड वोक्लां
रडोंक दुकां संपल्यांत काळजांत मय्यासाचीं सुतां

सणां रंगंव्या दोळ्यांनी रगता तान
मोग पालेंव्या काळजांत पार्तेनियम रान
जिबे रुचिच्यो, स्पर्शा सुकाच्यो, काळजा संतोसाच्यो
शिरे सुकल्यातगो कुडी अत्मयांत.



काळजा जख्मांत

काळजा दारार सदां तुजो मोगा पारो
उत्रों तरी हुंवोर कशें राळ्हेराचो?
चोवीस वोरां हांवगो तुज्ये नद्रे बंदेंत
भाय्र पडों तरी कशें सांग, मोगा सांतेंत?

उमक्यार तुज्या हांवगो भुर्गे इका मय्यांचो
पेंकटाक म्हज्या बाराय वोरां नाडो तुज्या पाल्वाचो
पोळुन तरी सुटों कशें, सांग खंय लिपों
काज्जा पांयांतलो पितुळे खिण्कुळो

चार वोणदीं मदें कद आमी दोगां
दोन काळजांक इत्लीं कित्याक बंद कुडां
उगतीं कर आतां तरी धांपल्लीं बाग्लां जनेलां
काळोंगो वारें, फुलों - सुटकेचीं मोग्या फुलां

सोध्नां

कसो काड्‌टाय सोधुन म्हजो पत्तो?
गड्‌देच्या गांवांत भाग्र पड्‌लां, मेळोंक
ना म्हाकाच हांव.

विचार्ताय कोणाक दाकत्र म्हजे गुर्त?
कुड्यांच्या श्हेरांत वोक्तां लायल्यांत, रातिक
घुगिंनी सयत दोळयांक.

हुंगोन भाग्र सर्ताय रगता घामाचो थेंबो
पर्मळाच्या गल्लेंनी चाम्ढ्यांची दुकांना, आडोव
दुकां सिस्ली सराफांक.

सोडगा आतां म्हजेइत्ल्याक म्हाका, बर्फा कुड्डो
जातां, एक्सुरपणा उज्यांत खिर्ता. पाव्सा थेंबो जातां
मोगा थंडियेंत रूक जातां. आर्बी दरयांत मेळतां
उचांबळ तुफान जातां.



आजगो तुजो जल्मा दीस, चड्ढा
वरस आन्येक पिरायेक पड्ढा
मिरी आन्येक गालाक.

आजगो तुजो जल्मा दीस, दीवंगो
कितें सदां उगडासांत उर्चें. हाडुं
सांग कितें सास्णाक जिवें उर्चें.

वर्मा चड्ढेलीं, मिरीयो वाड्ढेल्यो
फुलां वावतेलीं, वस्तु कावार जातेल्यो

दाव्या पोल्याच्या चम्कोळा मुळार
घेगो एक चोरियां उमो

शेवोट पर्यांत तुका धोस्तोलो.

फिरयाद

कसो मेलो कवी?

वीक लागोन, निळो पडोंक ना
जीव चडोंक ना काळबाण जिवेर

कसो मेलो कवी?

गाडिये पंदा येव्र, पिटो जांक्कनांत
हाडां, चाम्डीं फुटोन व्हाळोंक नांत रगतां

कसो मेलो कवी?

उद्कांत पडोन, पोट फुगोंक ना
भरोंक ना उदक पोप्सांत

कसो मेलो कवी?

उज्यांत लासोन, मासां जळोंक नांत
पेटोंक नांत काती

कसो मेलोरे कवी ह्या पर्कीं शहेरांत?

पुर्शांव कस्ले दिस्तात रिकाम्या रस्त्यार!



चेडे आमी आशे

चेडे आमी अशेगो - टी.वी.चो रिमोट हाताक
मेळ्ळ्यार, सगळी रात च्यानेलां बदलीत बस्तांव
मोद्याने उप्रांत निदतांव, जेनिफर लोपेज म्हण
फात्याफरार व्हड्डीमांयक पोटलुंक वचोन
सतच दांडे खातांव.

चेडे आमी आशेगो - मूर्ती सराच्या क्लाशिक कुंकडा नीद
मार्तांव, नोट्सांत फकत "आय लव यू" बरयतांव
परिक्षा आयली म्हणतच तुम्चेकडे नोट्स माग्तांव
आनी केमिस्ट्री नोट्साच्या मदल्या पानार तुमी ऊबेक
दवरिल्लें मोरा पाक, खंडिती पिलां दिता म्हण पातियेतांव.

चेडे आमी आशेगो - ब्लू डेनिम जीन्स शिकारतांव, बुस्कोटाक
कडक डम्ब्री मार्तांव, मत्री मदां विसर्न पाव्साक
भिज्तांव, आदिदामाचे मोचे खोवयतांव. बुराक
पड्तावरेग गंजीबुराक, गांडिर पिंदावरेग बर्मुडां नवीं
घेनांव, सतच सोक्स कुस्तावरेग धुय्तांवगो.

चेडे आमी अशेचगो - तुम्कां मेळोंक म्हण चार बस्मां सोड्तांव
पांच्या वस्माच्या बाग्लार उम्कोळ घेतांव, उम्क्यार तुम्च्या
आम्चे मोगाचे नोट्स दितांव आनी तांतुं एक कागद लिपयतांव,
पद्माचे चडणेर बस खर्शेताना तें वाचुन तुमी एक हास्यार पुरो
भरल्ल्या वस्माच्या बाग्लाचीं सरळां सोड्ता
सतचगो तुम्च्या मोगार वोम्नेच पड्तांव.

कोण?

मोन्जात कित्याक धांवोंक लागली
 सुक्णीं कित्याक उबोंक लागलीं
 कोण रिग्लो रानाक
 ह्या खर्कट्या वोताक?

बांय लाग्चीं चेडवां खंय लिपलीं
 वाटेर खेळ्चीं भुर्गीं खंय पळलीं
 कोणगा आय्लो गांवांक
 जुनेल्ल्ये ह्ये सांजेर?

फार एक सुट्टोना बंदुकेंल्लो
 पेटो कांय उटोन धोंक्लो ना आंणांतलो
 तरई ही पोळापोळ कस्ली वनांत, गांवांत?



रडनाका काळजा चिंतुन -
पाट घाल्न आयिल्लो गांव
पड्डा थंय उज्याचो पाव
गोरुं वासुं लास्लां, तण सय्त.

रडनाका काळजा चिंतुन -
फटन्न पळल्लो पयलो मोग
दुकोळ पड्डा त्या वोंटियांनी
जिगना उद्का थेंबो सय्त, भियाक.

रडनाका काळजा चिंतुन -
बंदडेंत तुवें काडल्ले दीस
मुट्टा मेळ्ळया त्या गांवांक आतां
तुज्या वांट्याक उर्ला - आळुं देंटो.

कयद्याची कविता: पयली

तुजी कसलिच चूक ना म्हण
रुजु कर्ताय कशें सांग तूं

म्हाका तांबडो रंग आवडता म्हण
सदां तांबडीं चूडिदारां न्हेस्लेय
म्हाका लांब केस पसंद म्हण
पार्लाराक वेचें सयत सोड्ळेय.

तुजी कसलिच चूक ना म्हण
रुजु कर्ताय कशें सांग तूं

सदां दोनपारां बारांत जेन्नालों
नाका म्हज्या हाताचें खा म्हळेंय
जेव्न मेजार कुंकडा नीद मारतालों
नाका म्हजे सांगता 'चेस' खेळ म्हळेंय.

तुजी कसलिच चूक ना म्हण
रुजु कर्ताय कशें सांग तूं

म्हाका आयश्वर्याचे दोळे सतच सोब्ले
आस्ड्यो तुंवेय तशेच कातर्लेय
खाड तासुन फड्की घास्तालों
डेनिम स्प्रेनी तुवें म्हजें कबाट भर्लेय.

तुजी कसलिच चूक ना म्हण
तें कशें सांग्तायगो तूं

कण्शी बांदुंक आसा म्हण घरा आपय्लेंय
माम्मिक सांगोन कितेंगो वक्त वाट्लेंय
कामाक म्हण आयिल्लेंयमुगो दफ्तराक
दिश्टिन बांद्लेंय, काळजांत कुडाय्लेंय.

तुजी कसलिच चूक ना म्हण
रुजु कर्ताय कशें सांगगो चिकें तूं

म्हजें रांदतालों, म्हजी नीद मार्तालों
सोभल्लें न्हेस्तालों, मेळल्ल्यांक चोय्तालों

आज तुवें रांदिनात्त्यार म्हाका जेंव्क रुचाना
तुवें हांतुळन दीनात्त्यार म्हाका नीद लागाना
तुका सोभानातल्लें हांव न्हेसाना
टी.वी.र मय्त औश्वर्याक दोळो उकल्ल पळेना

चिंतां तर फकत तुकामू सगळो दीस
केदना येत सांज आनी तुका मेळान.

सांगगो आतां चिकें तूं, तुजी कसलिच चूक ना
म्हण रुजु कर्ताय कशें?



हांव आनी तूं

तुंगो फुल हांवगो भंवर
मोगार पड्यांव पय्ये दिश्टित

तुंगो दरयो हांवगो सुरयो
उतर जालें आम्चें दरया तडिर

तुंगो चंद्रेम हांवगो चान्नें
एक जाल्यांव नेकेत्रां साक्शेंत

हांवगो मेण तुंगो वात
जळटांव दोगांय आतां - मोगा उज्यांत.



व्हाळोन आयिल्ल्या वार्यांतगो गाज
तुज्या काळजाचो, नाद पांय्जणांचो
भरोन येव्ज्या ल्हारांनी सूर कांकणांचो.

पन्वेच्या चंद्रांत फकत तुजेंगो रुणें
पालेंता चात्र्यापरीं, काळजांत मोगतण पाचें
गिर्बुज्यो गाखात गीत तुज्या येण्याचें

उवोन आयिल्ल्या मोडांतगो पर्मळ
आंगाचो तुज्या, कूस बदिलता हर्द्यांत
वांदुन खेल्ल्या घडियांची गोड याद

ल्हारांनी, मोडांनी, प्रियुमेच्या कणाकणांनी
तुंगो आनी फकत तूं, वोरांनी, घडियांनी
कुडिच्या शिंगं शिरांनी म्हज्या - तुजिचगो पोढाणी.



दोन सुक्णीं

आबोल्यांच्या वोड्तांत दोन सुक्णीं
खान्न जेन्न आपापल्या गोंटेरांनी
दाधोशी

पोटाक भुक लग्ताना जेल्लीं
दोळ्यांक जेम लाग्ताना निद्लीं
नांत कोणाच्यो धोशी

वोड्त् सांबाळुंक एक माली
काजार जात्रा बाव्हो आंकवारी
मत पिशी

मालिन एकसुर्या सुक्ण्यांक लागीं हाड्डें
सग्रिक जोड्डी चीटी वाळ्यो - घड्डी
मात्रिमोनी

आतां -

पय्लें सुक्णें दुस्र्याविणे जेविना
दुस्रें पयल्याविणे निदाना
भिर्मत -

दोगांच्या पोटाचे आनी दोळ्यांचे
बारा ब्रेस्तार तेरा सुक्रार



कोणे?

वोंटान चिंत्ताना देंटांत दूक
तर्नाटपण फुट्ताना कुसाळांत सुक
कोणें सांगलें रानांतल्या होरेताक
नाडांतलें चेडुं होकाल जालां म्हण?

मोळवार आदाळटानाहर्द्यांत पाव
दिश्टी जग्लाण्यान घड्येन पेट्टा वोट
कोणे सांगलें घामाच्या थेंब्यांक
मोळवा धोणु वांदुन रावा म्हण?

पुन्वेच्ये रातीं काळजांत उट्ता ल्हार
मुक्राच्या उज्वाडांत धेडियांचो कोर
कोणें सांगलें होरेताच्या गांव्ये वाटेर
चार दीस आनी चार राती म्हण?

रानांतल्या पाव्साक पाव्साक मन नाच्ता मोर
काळजांतल्ये पित्तुकिचो तुटोन पड्डा सूर
कोणें सांगलेंगे एन्हेम पेर्नाळ्या ह्या चेड्याक
तुं कवी जा म्हण?



सावशी

पियोन उरल्ल्या रग्ताचें म्हज्या
 कितें कर्ताय आतां तुं
 रग्ताभियेच्या राक्सा कुळियेंल्लो हांव
 धर्णिर शिंप्यार थेंब्या थेंब्यांत किल्तां.

खान्न सांडल्ल्या मासाचें म्हज्या
 कितें कर्ताय सांग आतां तुं म्हाका
 पार्तेनियम संततिचें भीं रे हांव
 वार्यात उबोन एच्चेम गांवभर जातां.



ह्या गांवांत

राकोन राव्लो दोवा थेंबो पयल्या
स्पर्शाक, कोंब्यान साद घालोना
देकुन जाग जालिना सुरयाक
वरफ जालो थेंबो हिंवाक

राकोन राव्लें मोगा फातें मातये
उम्याक, मोर नाच्लेंना देकुन
पड्डोना पाव्स, गोबोर जालें
फातें एक्सुरपणा उज्याक.

कोंब्याक सुरयो, मोराक पाव्स
खाल देकुन ह्या गांवांत
काळोक दुकोळ सगळयानितल्यान.



चलियांक चत्राय

बोंटार मिशियो कालच फुट्टे
हर्द्यात दड्दडे आजच सुट्टे
मोद्याने रातीं तुं आय्लेंय अशें
संदा संदार उमे, वेंगेंत उशें.

आय्कगो हें सगळें म्हाका नवें नवें
आंक्वार मरिये मागणें म्हळ्ळें हांवें
तरयी सांगगो कित्याक अशें घड्डें?
पय्या उम्याकच काळजादार तुटोन पड्डें.

तुमिंचमुंगो आम्चो सर्ग चुकयिल्लो
किर्कोळ फळ दीव्र आदांव बापाक फटयिल्लो
वाटगो ही आम्ची भागेवंत आंक्वार्याची
तरयी कित्याकगो सदां हांगा तुम्ची सवारी.

चेडेगो आमी नितळ काळजांचे, पवित इराद्यांचे
थंड उद्कांत न्हातांव, मागणे रजार कर्तांव
रावानाकातगो आड वाटेर आम्च्या
चुकय्नाकातगो सर्ग पत्यान आम्कां.



उण्यांत्लें देणें

कागदाचें फुलगो तुं

ना तुका पर्मळ

- खर्गानाकागो बसोन वोगें.

मेणाचोगो भोंवर हांव

नांत म्हाकायी पाकाटे

- निदेंत्लें जांब्यां जागें.

आसा तुज्या पाकळ्यांनी बण

तशें म्हाकायी दोळे जोड

चोयीत बस्तां हांव तुका

उसय वोंट उम्यांक म्हज्या

उलखेले ऊण उलयत बसों

दिश्टीं स्पर्धांत आम्बेयी - कळे फुलों.



दोगी आंकवारी

काल्चे रातीं निदोंक वेचे आदीं
कुसाळांल्ली काडून पाळण्यांत निदायिल्ली
फांत्याफारार गेली खंय? - कविता.

दरया वेळेर पासायो मार्ताना
ल्हारां सांगाता व्हाळोन आय्ली
जिवाक आदाळ्ळी गेलिना पाटीं - कविता.

पार्यावाल्यांची नदर मारुन
कोम्सा आडोसाक हर्द्याक दांबून
उबोणेक आसों म्हण सांगाता हाड्ळी - कविता.

नाण्येंत न्हाताना हात निस्रोन पड्ळी
साबा फेंडांत अपालिपा खेळोंक लाग्ली
कोंडाटे उलव्न भोळाव्न उकल्ली - कविता.

जेक्ताना पत्यान येव्न माल्ते धोड्यार बस्ली
लोण्चें चाक्ली, नीस पियेली, पास्ळेंत घेव्न
गाणां गावुन पाळण्यांत दवर्ली - कविता.

दरया उस्क्यांत्ले सोभीत सुंदर चलीये
सण्णांत येव्न तुवें तिका म्हळेंय कांय?
सांगगो चिक्कें चोट्ट्या चेड्डा,
फांत्याफारार म्हजी नीद फारुन
सतय्ताय कित्याकगो तुमी दोगी आंकवारी?



केलशी

बस्स स्टोपांत भरल्लें मराऊरु बस्स देंव्यार
उज्व्याक शीना भंडारिचें सेलून

चार कुशिक वाशे बांदुन
मोड्डां खोवयिल्ल्या दुकानांत
अर्द्या चिरे फात्रांच्ये वोणदिर
फुटल्लो फ्रेम नातल्लो आसो

उबार धोड्याच्या कदेलार बसोन
ताच्या हातीं तक्ती वोपुन दिल्यार
तो -

गोमटेक धवोगी हळदुवोगी बण
पार्कुंक जायनाल्लो तुवालो रेव्ढात्र
कातर दांतोणी हातीं घेता.

तोंडांत भरल्ली पीक थुकुन
कात्रिच्या कचा-कचा आवाजाक
हळू आपली केसेट लायता.

मूत पियेन्न निरोग जियेंल्ल्या
मोराजी देसायीन इंदिरा गांधीक कशें
कय्द केलें? जबरदस्तेन ओप्रेशनां

करंजो संजय गांधी उब्ज्या विमाना थात्र
कसो पडोन मेलो? आयोद्येच्या कर सेवेक
गेल्लो लोक कित्याक भागी जालो?
... इत्यादी मुग्दुन

तुम्कां सश्रिक घट जाल्लें चेडुं
ह्याच्च गांवचें म्हण कळळ्यार...
बोणकुल्याची सुन कशें काजार जाताना
गुर्वार आस्लें? रोबेलाची धुव कशें
माळ्या सांगाता मुबय धांक्लें?
...इत्यादी, इत्यादी

तुमी भिर्मत
हां! हां! म्हण्टे वेतात

तो -
गोम्ट्याचें बैरास सुटत्र
निर्दयेन कापल्ले
तुमी जोगासाणेन सांबाळल्ले केस
दुकानाच्या कोन्झार पापुडन
दुस्रये कस्त्रिक चुनो लायता परयांत
वाकोराचें तोरं
आनी
तुम्ची मोलाधीक तकली
ताच्या
हातांत आस्ता जाल्ल्यान.



वाट राक्ता

कुळार्चे वाटेक फुलां माळून तुवें
पाशार जाले दीस कित्ले?
कुडांत म्हज्या पर्मळ मात्येचो
पाल्वांत तुज्या बांदुन धाड्डोलो
पावस पागुचो गेलो खंय...
हेव्हीं विस्रोन?

येतेलेंय परत धलयित्त बाळाक
पाळण्यांत मोगा कुळार्चे वाटेर
गळ्यांनी बोय्लांच्या खिण्किळो हालोन
वदनार तुज्या चात्रें फुलोन
गालां भव्हीं मोगा, तारां
उदेन्न गायतेलीं बाळाक गाणां.
उगडास तुजो काळजांत म्हज्या
रड्ढा दिवो ना तेल
पाल्वा वारें नास्तां तुजें
भिचाण्यार मोगा - नीद वेंगाना
उगडास म्हजो येना कित्याक